


SPORTIV

#155
MARZU 2020

B'XEJN MA' L-ORIZZONT



**DEJAN
GRECH**
CHAMPION EWROPEW
TAL-POOL



UEFA
NATIONS LEAGUE
2020/2021



SPORTMALTA AWARDS

L-Għazliet Sportivi Nazzjonali

BOV HOME LOANS

STARTING FROM

0.25%

APRC (ANNUAL PERCENTAGE RATE OF COST)

2.686%

FOR THE FIRST YEAR

Talk to us | 2131 2020 | bov.com

Representative example of a HomeFirst product based on a loan amount of €250,000 being made available to a first-time buyer at a fixed interest rate of 0.25% p.a. for the first 12 months and a variable interest rate of 2.85% p.a. for the remaining 408 months. The APRC will be 2.71% p.a. The loan will be repayable in 12 equal monthly instalments of €622.09 and 408 equal monthly instalments of €936.59 over a term of 35 years. The total sum payable throughout the term of the loan assuming the variable interest rate remains unchanged will be €390,013.80. The total sum payable throughout the term of the loan if the fixed rate is not available would be €398,071.80. The fixed interest rate may therefore result in savings of up to €8,058.00. This fixed rate will not change during the term of 12 months and is available for a limited period of time. Applicable charges on this loan are as follows - fully refundable processing fee of €750; flat legal fee of €200; no booking fee; updating of searches fee of €20 and a closing of account fee of €100.

Offer may close earlier at Bank's discretion. All loans are subject to normal bank lending criteria, credit approval by the Bank and a credit agreement. Security may be requested including mortgage or other comparable security. The loan is to be secured by a first ranking hypothec and special privilege over the property being financed, a first ranking pledge over a life assurance policy covering the whole loan amount and a buildings insurance policy for the replacement cost of the property being financed. If repayments are not maintained, the Bank may take steps to sell the property financed following legal proceedings and the borrower may lose the property. Further terms and conditions are available from www.bov.com. Issued by Bank of Valletta p.l.c., 58, Triq San Żakkarja, Il-Belt Valletta VLT 1130. Bank of Valletta p.l.c. is a public limited company regulated by the MFSA and is licensed to carry out the business of banking in terms of the Banking Act (Cap. 371 of the Laws of Malta).

BOV
Bank of Valletta

SPORTIV

#155
MARZU 2020

Magazin Sportiv ta' kull xahar



Ninsabu fi tmiem ta' xahar iehor, dak ta' Marzu u ghal darba ohra qiegħed nerġġhu nwasslulkom edizzjoni ohra tal-magazine sportiv favorit tagħkom. F'din l-edizzjoni se nagħtu harsa qabel xejn lejn l-IspportMalta Awards-L-Għażliet Sportivi Nazzjonali. Inwasslulkom intervisti mal-isportiv tas-sena Jordan Gusman u l-isportiva tas-sena Lisa Bezzina.

Ma nistgħux ukoll ma nfahhru lil Dejan Grech li riċentement rebħ Kampjonat Ewropew tal-Pool. Dan ukoll jagħtina l-kummenti tiegħu dwar dan is-suċċess. F'din l-edizzjoni nkomplu nagħtu harsa lejn it-tkomplija tal-kampjonat tal-football Premier lokali u ssibu wkoll artikli dwar tigrjiet taż-żwiemel, b'harsa lejn l-ewwel finali tas-sena mirbuħa minn Skogans Lotten u Corky Ramirez. L-isport awtomobilistiku, ciklizmu, ibburdjar u avvenimenti ohra bħal boxing f'Għawdex ukoll jingħataw prominenzza.

Ma jonqsux ukoll ir-rubriki u kompetizzjonijiet ohra ta' kull xahar. Dan kollu jagħmel il-magazine Sportiv l-għażla tagħkom. Hajr dejjem imur lejn il-kollegi, kontributori u fotografi ta' diversi entitajiet li jkomplu jagħmlu dan il-magazine aktar interessanti. Flimkien inkomplu naħdmu biex Sportiv...jibqa l-uniku u l-aqwa magazine ta' kull sportiv Malti u Għawdx.

Kenneth Vella

kennethvella@hotmail.com
sportiv@unionprint.com.mt

Dipartiment tal-Avviżi

25900200 / 230 / 235
adverts@unionprint.com.mt

Disinn

Stacy Grech
design@unionprint.com.mt

Ritratti

Roger Azzopardi, Christine Borg, Dominic Borg, Tonio Magro, Walter Sargent, Paul Zammit Cutajar, Joe Borg, Ian Aquilina, Wally Galea, Mario Micallef, Paul Mifsud, Kurt Arrigo, Kieran Borg.



SKOGANS LOTTEN

&

CORKY RAMIREZ



jirbħu l-ewwel finali tal-istaġun

Misjuqa minn John Vella, Skogans Lotten rebħet it-tigrja ewlenija li saret fil-bidu tax-xahar fil-korsa tal-Marsa. Din kienet l-ewwel finali tal-istaġun, dik Assikura għal żwiemel tal-klassi Bronze fuq distanza qasira ta' 2140m.

Tnax-il žiemel hađu seħem fil-finali Bronze. Cadumroc (Charles Degiorgio) kien l-aktar žiemel b'sahħtu wara l-karozza tat-tluq u matul l-ewwel metri fetah vantaġġ żgħir minn Largo Launcher (Darren Grima) u Skogans Lotten (John Vella). Madankollu, dawra mit-tmiem, Vella poġġa lil Skogans Lotten quddiem u biha fetah vantaġġ ta' madwar tnax -il tul biex qasmet il-linja finali l-ewwel bla tbatija minn Best Of Morchies (Dylan Gatt) u Heinz Heino (Andrew Farrugia). Vieux Lille (Eric Bezzina) temm firaba' pożizzjoni. Fi tmiem il-finali, Andrew Grech f'isem l-isponsors ipprezenta t-trofew lil John Vella is-sewwieq Għawdx tad-debba rebħieha. Dan fil-preżenza ta' Edwin Borg, Chairman tal-Malta Racing Club. Għal Skogans Lotten dan kien l-ewwel suċċess f'pajjiżna.

Minn naħa l-ohra Paul Galea u l-Iżvediz Corky Ramirez rebħu l-finali Assikura għal żwiemel tal-klassi Gold fuq distanza qasira ta' 2140m u li għamlet parti mill-ghaxar laqgħa tal-istaġun fuq disa' tigrjiet kollha għal żwiemel tat-trott. Matul l-ewwel metri, l-ewwel pożizzjoni alternat bejn numru ta' żwiemel sakemm dawra mit-tmiem kien Michael Ellul li mar quddiem bl-Iżvediz Foxy Brown. Madankollu din ċediet ukoll madwar 400m mit-tmiem u nqabzet minn xi žwiemel. Eventwalment fid-dritta finali t-tigrja żviluppat fi dwell bejn Corky Ramirez (Paul Galea) u Vent Du Der (Rodney Gatt). Kien tal-ewwel li rreġistra t-tielet rebħa nfla b'Janske (Charles Camilleri) u Aragorn De Buliere (Andrew Farrugia) ikollhom ukoll pjazzament pożittiv.

Fi tmiem din il-finali, is-Sur Andrew Grech, f'isem l-isponsors, ipprema lil David Borg u Paul Galea, is-sid u s-sewwieq rispettivament taż-żwiemel rebħieħ. Dan fil-preżenza ta' Joe Zerafa, Direttur Eżekuttiv fi hdan il-kunsill tal-Malta Racing Club. Ta' min wieħed jinnota li din kienet l-ewwel finali mirbuħa minn Paul Galea fil-karriera tiegħu.

GĦAL GEJJIENI B'AKTAR SUĊĊESSI

Clifton Grima, Segretarju Parlamentari għall-Ispport, Żgħażaġh u Volontarjat



Hekk kif kważi għadew kważi tliet xhur mis-sena l-għdida, kif il-gvern qiegħed jahdem biex tiġi implimentata l-Istrateġija Nazzjonali għall-Ispport u l-Attività' fiżika?

Matul is-sena li għaddiet il-gvern Malti nieda l-Istrateġija Nazzjonali għall-Ispport u l-Attività' Fiżika, li ser tara li jkollna infrastruttura li twassal għal kultura sportiva ferm aktar b'saħħitha li minnha ser igawdi kulhadd. Din l-istrateġija giet mfassla wara konsultazzjoni wiesgħa u numru ta' studji ma' diversi assoċjazzjonijiet u federazzjonijiet sportivi. Ġew identifikati hames prioritajiet prinċipali għal din l-istrateġija. Biex jinkisbu dawn il-hames prioritajiet, ġew imfassla seba' pilastru strateġiċi ewlenin, li għalkemm ta' natura separata, huma interkonnessi. Bħala pilastru hemm l-edukazzjoni, il-partecipazzjoni u l-kwalità tal-hajja, il-facilitajiet, l-industrija, Ghawdex, l-integrità fl-isports u high-performance. Kull wieħed minn dawn il-pilastru jinkludu numru ta' oġġettivi prinċipali li jridu jintlahqu fl-10 snin li ġejjin u li huma mistennija li jittrasformaw il-landscape tal-isport u l-attività

fiżika. Sal-2023 il-gvern ser ikun investa madwar €30 miljun fuq facilitajiet sportivi, u dan apparti l-€11-il miljun li l-gvern jagħti kull sena lil SportMalta.

Biex inkomplu nassiguraw li jkollna l-infrastruttura li għandna bżonn, il-gvern qiegħed jikkommetti €600,000 fis-sena – qabza kbira minn dak li kien jingħata qabel l-2013 - bħala investment kemm f'dik li hija infrastruttura sportiva ġewwa pajjiżna imma wkoll f'fondi lill-Kumitat Olimpiku Malti (MOC). Ser nerġghu mmorru oltre billi nikkommettu €600,000 ohra għat-tliet snin li ġejjin li permezz tagħhom se inkunu qed nassiguraw li l-assoċjazzjonijiet u l-federazzjonijiet li ser jiehdu sehem fil-Logħob tal-Pajjiżi ż-Żgħar, ikollhom l-istruttura neċessarja biex jagħtu l-coaching professjonali lill-atleti tagħna. Sfortunatament din għadha mhix issir, kemm minhabba d-daqs tagħna bħala pajjiż kif ukoll minhabba d-daqs tal-assoċjazzjonijiet li m'għandhomx ir-rizorsi biex jagħmlu dan kollu. Infakkar li Malta ser tkun

qed tospita l-Logħob tal-Pajjiżi ż-żgħar fl-2023, u l-preparazzjoni fuq diversi livelli diġa qed issir. Għalhekk il-gvern qed jagħmel hiltu biex ikun ta' spalla lill-atleti tagħna, li għandna għalfajn ikunu kburin għas-suċċessi li diġa kisbu. Ahna kommissi li noffru l-għajjnuna li hemm bżonn biex dawn l-atleti ikomplu jiksbu is-suċċessi kemm għalihom personalment kif ukoll għal pajjiżna.

Dan kollu jammonta għal €1.8 miljun investiment fl-aspetti relatati mal-coaching. Somma li turi l-impenn tal-gvern biex jagħti spinta 'l quddiem lil dan il-qasam f'pajjiżna, u jara li l-atleti tagħna għandhom il-gwida professjonali li jixirqilhom. Barra minn dan kollu, għandna wkoll fondi mill-Fond Nazzjonali għall-Iżvilupp Soċjali li jammontaw għal €4 miljun li ha jkun qed jintużaw mill-assoċjazzjonijiet sabiex naraw li atleti speċifiċi illi kienu ġew identifikati bħala promettenti, ikollhom ċans tajjeb li jgħibu medalja f'isem pajjiżna. Irridu inkunu żguri li dawn l-atleti tant promettenti jkollhom ir-rizorsi meħtieġa sabiex jiżviluppaw it-talent tagħhom b'mod shih.

Dan kollu xi fisser?

Dan juri li l-gvern, f'24 xahar, se jkun nefaq is-somma ta' €6 miljun biex tingħata l-għajjnuna kollha lil dawn id-dixxiplini sportivi li jaqgħu taht il-kappa tal-Kumitat Olimpiku Malti. Irrid li dan l-investiment iservi bħala targa sabiex dawn l-atleti jkun jistgħu jħarsu lejn riżultati ikbar minn dawk li qed jiksbu illum u jikkompetu f'kompetizzjoni ta' livell oġħla minn dawk li qed nipparteċipaw fihom illum. Nemmen illi nistgħu naslu aktar 'il quddiem, u l-gvern ser ikun qed jagħti s-sapport meħtieġ biex inwasslu l-atleti tagħna għal aktar suċċessi.

X'inhi t-triq li l-isport Malti ser ikun qed isegwi sabiex Malta tilhaq il-miri ta' eċċellenza u tkun fost l-aqwa fl-Ewropa fl-isport ?

Għandna viżjoni li se twassalna mhux biss għal riżultati tajbin b'mod konsistenti u f'diversi dixxiplini sportivi. Huwa fatt li l-impenn tal-Gvern lejn l-isport kiber sostanzjalment matul l-aħhar snin u dan wassal għal investiment kbir fl-infrastruttura sportiva. Matul is-sena 2018, tlestiet l-ewwel fażi tal-Proġett tax-Shooting Range Internazzjonali ġewwa ta' Kandja li ospitat l-ewwel kampjonat dinji tal-isparar f'Malta. B'investiment ta' nofs miljun ewro, sar resurfacing tat-telgħa tal-Imtahleb, biex l-entuzjasti tal-hill climb għandhom post xieraq fejn jipprattikaw l-isport tagħhom.

Proġett ieħor hu fis-sit tal-ex skola ta' Maria Assunta, fejn tlestiet l-ewwel fażi tal-iSnooker hall u l-Handball court. Bħalissa għaddejnin ukoll bil-pjanijiet għall-facilitajiet tar-raffa bocci u t-Table Football fl-istess kumpless. Sar ukoll investiment fil-qasam tal-Aletika, fejn il-wiċċ tat-trakka tal-Marsa inbidlet b'investiment ta' €600,000.

Proġett ambizzjuż ieħor hu l-bini tal-pixxina indoor ta' daqs Olimpiku fil-Kumpless Sportiv tal-Kottonera. Dan il-proġett ta' livell olimpiku mwieġhed fil-manifest elettorali huwa ta' opportunità eċċellenti biex is-settur akwatiku tal-isport f'pajjiżna jkompli jiehu spinta 'l quddiem u jkompli jagħti kontribut għal aktar suċċessi li nkisbu fl-aħhar snin.

Matul l-2019 intemmet it-tieni fażi ta' dan il-proġett li kienet tikkonsisti fiż-żarmar u twaqiqh tal-Boċċi Dromo. Issa nġhata bidu għat-tielet fażi li tinvolvi l-preparamenti kollha biex tinbena l-pixxina indoor innifisha. Din il-pixxina indoor state-of-the-art se tkun immexxija minn SportMalta u se tkun fost l-aqwa kumplessi sportivi fil-Mediterran li se tkun qed jikkumplementa l-Istrateġija Nazzjonali għall-Isport

Inawgurajna wkoll il-kumpless tal-futbol f'Marsaskala b'investiment ta' żewġ miljuni u kif ukoll habbarna proġett ambizzjuż ieħor, b'investiment ta' €4.2 miljuni, ta' waterpolo pitch ġdid fl-istess lokal. L-investiment ta' €28 miljun għall-Proġett ta' Rigenerazzjoni tal-Korsa taż-Żwiemel fil-Marsa li ġie approvat b'mod unanimu mill-Parlament. L-investiment f'dan is-sit se jirdoppja u se jiġi ottimizzat b'vantaġġi u opportunitajiet sabiex ikompli jikber dan l-isport b'mod aktar dinamiku.

Iżda l-istrateġija tagħna ma tkoprix biss kisbiet mill-atleti tagħna. Fl-istrateġija naraw ukoll rieda min-naħa tal-gvern biex l-isport u l-attività fizika jkun parti ewlenija mill-hajja tal-familji Maltin u Ghawdxin. Irridu naraw li f'Malta u Ghawdex il-komunitajiet isiru aktar attivi u jinkludu l-isports fil-hajja tagħhom ta' kuljum. B'dan il-mod l-isport isir pilastru fil-hajja soċjali tagħna. Iżda biex dan isir, irridu kemm volonta' min-naħa tagħna kollha, kif ukoll investiment mill-gvern biex jara li dan isir.

Kemm hu importanti li jkollna facilitajiet sportivi tal-oġħla livell?

Il-Gvern jemmen bis-shih li hemm bżonn ta' aktar facilitajiet sportivi adegwati u ta' livell għoli biex iktar persuni ta' kull eta' jkunu attivi u biex ikun jista' jintlahaq il-livell meħtieġ mill-atleti Maltin. Barra minn hekk, il-gvern qiegħed jahdem biex Malta ssir destinazzjoni attraenti għat-Turizmu Sportiv. Hekk kif ikollna infrastruttura u facilitajiet ta' livell għoli, pajjiżna jista' jattira aktar kompetizzjonijiet internazzjonali u training camps. Dan is-settur tat-turizmu jista' jikkontribwixxi għal aktar impjiegi u jkompli jżid mat-tkabbir ekonomiku li l-pajjiż kellu f'dawn l-aħhar snin.

Dan l-investiment kollu jkompli jikkonferma kemm il-gvern qed jagħti importanza lill-isport u l-attività fizika f'kull livell, kemm dik ta' parteċipazzjoni f'livell bażiku, jew grassroots, u anke f'dak f'livell kompetittiv, jew elite. Dawn tal-aħhar jistgħu jkabbri s-suċċessi tagħhom fil-qasam internazzjonali u jwasslu l-Maltin biex ikunu aktar kburin bħala nazzjon, u biex aktar tfal u żgħażaġh jithajjru jibdeu l-isport. Dan huwa mpenn li l-gvern qed jagħti biex l-isport ikompli jsir aċċessibbli għal kulhadd, biex aktar persuni ta' kull eta' jkunu attivi u sportivi, biex l-għaqdiet sportivi jsiru iktar sostenibbli, biex ikollna aktar suċċess fl-isport internazzjonali, biex jinholqu iktar impjiegi fl-isport, biex l-isport jikkontribwixxi aktar lejn l-ekonomija ta' Malta, u biex finalment ikollna poplu iktar b'sahħtu u kument.

Biex inkomplu nassiguraw li jkollna l-infrastruttura li għandna bżonn, il-gvern qiegħed jikkommetti €600,000 fis-sena

INAWGURATA

SHOOTING RANGE



tal-Airgun tal-10 metri f'Tigne Point



Is-Segretarju Parlamentari ghaż-Żgħażaġh, l-Ispert u l-Volontarjat Clifton Grima inawgura proġett ta' shooting range tal-ogħla livell bl-isem ta' 'Lawrence Darmanin Airgun Range'. Din ir-range, li qiegħda fil-bini tal-Assoċjazzjoni ta' Kollezjonisti ta' Armi Maltin u Tiraturi (AMACS) f'Tigne Point, Sliema, qed toffri post lil dawk it-tiraturi tal-'airguns' tal-10 metri.

Fuq is-sit is-Segretarju Parlamentari seta' jara l-facilitajiet eċċellenti għall-isport u t-taħriġ li holoq dan l-investment. Din ir-range hi mibnija fuq l-istandards tal-ISSF (International Shooting Sport Federation) u tinkludi sistema ta' targets li jirreġistraw r-riżultati u tassisti lit-tiraturi fit-titjib tal-punteġġi tagħhom.

Fid-diskors tiegħu Clifton Grima qal li t-titjib fl-infrastruttura huwa pass kruċjali u f'konformità assoluta mal-pjan tal-gvern li jlesti lil Malta għall-futur. Hu semma kif, fl-isport tal-isparar, l-atletici Maltin huma ta' livell internazzjonali u haqqhom infrastruttura ta' livell internazzjonali.

Is-Segretarju Parlamentari qal li pajjiżna ma jridx jikkuntenta ruħu biss bil-partecipazzjoni imma

jimmira għas-suċċess. Huwa sostna li l-Gvern se jkompli jinvesti fl-infrastruttura u fi strategji ċari biex jinkisbu riżultati ta' kalibru internazzjonali, mhux darba fil, imma b'mod regolari.

Din ir-range għet imsemmija għall-mibki Lawrence Darmanin, eks membru u tiratur veteran tat-'target', magħruf sew fil-komunità tal-isport tal-isparar għad-dedikazzjoni bla waqfien tiegħu biex jgħin lill-atletici Maltin.

Dan il-proġett kien immexxi mill-Membri tal-Kumitat tal-istess assoċjazzjoni Cedrik Dalli u Harold Farrugia b'għajjnuna finanzjarja mill-membri kif ukoll fondi mill-Fondi tal-Kawżi Tajba.

Ir-range tinsab fl-istess sala fejn tinsab l-AMACS meta twaqqfet 35 sena ilu u fejn issa jinsabu l-uffiċċji u l-facilitajiet rikreattivi tagħha. Is-sala tifforma parti mill-Blokk tat-Torri tal-Arloġġ li storikament serva bħala ċ-ċentru ta' rikreazzjoni għall-kwartieri militari fi żmien l-Ingliżi.

L-AMACS hija magħmula minn tnax-il klabb u hi membru fundatur tal-Federazzjoni tal-Kollezjonisti tal-Armi u tat-Tiraturi (FACTS) li jirrapprezenta l-forom kollha ta' sparar klassiku u dinamiku kif ukoll il-ġbir ta' armi tan-nar storiċi.

INAWGURAT

SPAZJU RIKREATTIV

11 ta' Frar' fl-inħawi ta' Żwejt, San Ġwann



Is-Segretarju Parlamentari għaż-Żgħażgħ, l-Ispert u l-Volontarjat Clifton Grima inawgura spazju miftuh, bl-isem 'Spazju Rikreattiv 11 ta' Frar', fl-inħawi ta' Żwejt f' San Ġwann, b'investiment ta' madwar €35,000 minn SportMalta. Apparti r-rinovat tal-ġnien mad-dawra, l-investiment jinkludi rinovat tal-grawnd iż-żgħir fejn għet miżbugħa l-art, inbidel il-fencing u għe installat apparat tal-futbol u l-basketball, u twahhal ukoll tagħmir għall-attività fizika.

Fid-diskors tiegħu, is-Segretarju Parlamentari Clifton Grima saħaq li b'dan l-investiment bosta familji se jgawdu minn dan l-ispażju miftuh li kien mitluq għal dawn l-aħhar snin. Filwaqt li rringrazzja lil SportMalta u lill-Kunsill Lokali ta' San Ġwann tax-xogħol siewi, saħaq li SportMalta għaddejja bl-assessjar ta' siti differenti madwar Malta u Għawdex biex jiġu trasformati għal faċilitajiet sportivi li se jservu ta' rikreazzjoni għall-familja kollha. "Dawn il-faċilitajiet se jiġu mibnija mill-ġdid jew rinovati bil-potenzjal tagħhom li jagħqqdu l-komunitajiet aktar flimkien fejn hemm lok ta' aktar interazzjoni soċjali," zied jgħid is-Segretarju Parlamentari Grima. Is-Sindku ta' San Ġwann Trevor Fenech saħaq li l-kunsill lokali għaraf il-bżonn ta' spazji miftuħin fil-lokalità. Is-Sur Fenech kompli jgħid li beda l-proċess ta' installazzjoni ta' CCTV fl-ispażji miftuħin u li fiż-żmien li ġej hemm ipplanati proġetti oħra madwar il-lokal, fosthom spazju rikreattiv fi Triq il-Kampanella. Hu temm jgħid li l-ghan aħhari tiegħu hu li jkompli jahdem biex ikun hemm San Ġwann dejjem aħjar.

Preżenti għal din l-inawgurazzjoni kien hemm ukoll il-Kunsill Lokali ta' San Ġwann u diversi għaqdiet volontarji tal-lokal.



Dawn il-faċilitajiet se jiġu mibnija mill-ġdid jew rinovati bil-potenzjal tagħhom li jagħqqdu l-komunitajiet aktar flimkien fejn hemm lok ta' aktar interazzjoni soċjali



FLORIANA

jaqbzu waħedhom fl-ewwel pożizzjoni



Wara li ntlagħbet l-20 ġurnata tal-Kampjonat BOV Premier, Floriana qabzu waħedhom fil-quċċata tal-klassifika hekk kif huma għelbu lil Sirens bl-iskor ta' 3-0 filwaqt li Valletta, li kienu qed jaqsmu l-ewwel post, s'faw meġhluha minn Gudja United bl-iskor ta' 2-0.

Anke jekk Gudja United jtilfu posthom fl-oghla diviżjoni, dan l-istaġun għandu jtniżżel b'ittri tad-deheb għalihom wara li f'temp ta' xahar huma għelbu lill-aktar tliet timijiet li kienu minn fost il-protagonisti biex tissawwar l-istorja tal-football Malti ... u li bejniethom rebhu l-kampjonat 76 darba ... Sliema Wanderers (26), Floriana u Valletta (25 darba kull wieħed).

It-tliet rebhiet waslu kollha fis-Centenary Stadium. Huma għelbu lill-Wanderers fit-8 ta' Frar (1-0), lil Floriana fil-15 ta' Frar (2-1) u lil Valletta fis-7 ta' Marzu (2-0).

Intant, meta fadal sitt loġhbiet għat-tmiem tal-kampjonat, id-destin jinsab għand Floriana ... iżda bla dubju li se naraw bosta emozzjonijiet u ċaqliq fil-pożizzjonijiet fil-klassifika .. hekk kif Hibernians jistgħu jidhru minn wara minhabba li jridu jiffaċċjaw kemm lil Floriana kif ukoll lil Valletta.

Għat-tmiem fadal programm mill-aktar interressanti u għad jista' jsehh kollox. Iżda x'inhu l-programm li fadal tal-ewwel erba' timijiet u min se jkunu l-avversarji tagħhom?

Dan huwa l-programm tas-sitt loġhbiet li fadal:

FLORIANA - Senglea A., Mosta, Hibernians, Hamrun S., Sta Lucia, Sliema W.

VALLETTA - Tarxien R., Sirens, Senglea A., Mosta, Hibernians, Hamrun S.

HIBERNIANS - Sta Lucia, Sliema W., Floriana, Balzan, Valletta, Gzira U.

SIRENS - Balzan, Valletta, Gzira U., Gudja U., Tarxien R., Birkirkara.

Għalkemm fil-loġħba tal-football jista' jsehh kollox, fil-verità żewġ timijiet li huma maqtuġhin mir-rebħ tat-titlu iżda għadhom biċ-ċans li jisfidaw għal post fil-UEFA Europa League, huma Birkirkara u Gzira United.

Wara bidu ferm negattiv, fit-tieni round Birkirkara kienu team kompletament trasformat hekk kif minn seba' loġhbiet rebhu hamsa u spiċċaw darbtejn fi draw.

Mhux l-istess jista' jingħad għal Gzira li wara li kellhom bidu mill-aqwa, fejn anke kienu qed jiqiesu minn fost l-isfidanti ewlenin, fit-tieni round kisbu biss seba' punti minn possibbiltà ta' 21.

Fl-ahħar loġħba, dik diretta kontra l-Istripes, il-Maroons hargu telliefa bl-iskor ta' 2-0.

Il-programm li fadlihomm huwa dan:

BIRKIRKARA - Hamrun S., Gudja U., Sta Lucia, Tarxien R., Sliema W., Sirens.

GZIRA U. - Gudja U., Tarxien R., Sirens, Senglea A., Mosta, Hibernians.

Balzan u Mosta jidhru xxamplati fin-nofs tal-klassifika mingħajr l-ebda periklu tar-relegazzjoni u għaldaqstant il-partiti tagħhom jidhru biss formalitá.

Il-programm tagħhom huwa dan:

BALZAN - Sirens, Senglea A., Mosta, Hibernians, Hamrun S., Sta Lucia.

MOSTA - Sliema W., Floriana, Balzan, Valletta, Gzira U., Gudja U.

B'Tarxien Rainbows digá relegati, it-taqtiegħa għas-salvazzjoni qed tintensifika meta minn hames timijiet wieħed irid jingħaqad mar-Rainbows fl-Ewwel Diviżjoni u iehor jilgħab fil-Relegation/Promotion Decider kontra dak it-team li jtemm fit-tielet post tal-Ewwel Diviżjoni.

Dawn huma Hamrun Spartans, Sliema Wanderers, Gudja United, Sta Lucia u Senglea Athletic. Filwaqt li dawn tal-ahħar huma kemmxejn maqtuġhin u distakkati b'seba' punti fil-post ta' qabel l-ahħar tal-klassifika, kollox għadu incert.

Il-programm tas-sitt timijiet li jinsabu fin-naha t'isfel tal-klassifika huwa:

HAMRUN S. - Birkirkara, Sta Lucia, Sliema W., Floriana, Balzan, Valletta.

SLIEMA W. - Mosta, Hibernians, Hamrun S., Sta Lucia, Birkirkara, Floriana.

GUDJA U. - Gzira U., Birkirkara, Tarxien R., Sirens, Senglea A., Mosta

STA LUCIA - Hibernians, Hamrun S., Birkirkara, Sliema W., Floriana, Balzan

SENGLEA A. - Floriana, Balzan, Valletta, Gzira U., Gudja U., Tarxien R.

TARXIEN R. - Valletta, Gzira U., Gudja U., Birkirkara, Sirens, Senglea A.

MIN QED JISKORJA

- 14 – Kristian Keqi (Floriana).
- 13 – Mario Fontanella (Valletta).
- 11 – Andrija Majdevac (Balzan).
- 10 – Federico Falcone (Birkirkara); Jefferson de Assis (Gzira U.).
- 9 – Tiago Adan Fonseca (Floriana); Aleksa Andrejic (Tarxien R.).
- 8 – Jake Grech, Imanol Iriberry (Hibs)
- 7 – Soufiane Lagzir (Hamrun S.); Weverton Gomes (Mosta); Jose' Wilkson (Senglea A.).
- 6 – Amadou Samb (Gzira U.); Nikita Kotlov (Mosta); Emmanuel Okoye (Sirens); Rei Tachikawa (Sta Lucia).
- 5 – Ricardo Correa (Balzan); Rundell Winchester (Gudja U.); Wilfried Domoraud, 4 għal Hamrun S., Hamed Kone, Amadou Samb (Gzira U.); Flavio Cleveresan, Lucas Memezes, Wellington de Oliveira (Sirens); Yuri Cisotti (Sliema W.); Miguel Angel Alba, 4 għal Birkirkara (Valletta).
- 4 – Steve Pisani (Balzan); Caio Henrique Prado (Birkirkara); Gabriel Mensah (Gudja U.); Marco Criaco, 2 għal Hamrun S., Andrew Cohen (Gzira U.); Jorge Ailton Soares (Hamrun S.); Leonardo Nanni (Hibernians); Wilfried Zamble (Senglea A.); Claudio Zappa (Sliema W.); Mauxell Maia da Silva (Sta Lucia).
- 3 – Brandon Paiber, Diego Venancio (Floriana); Martin Davis (Gzira U.); Nicola Leone (Hamrun S.); Jurgen Degabriele, Terence Groothusen (Hibernians); Momodou Jallow, Dexter Xuereb (Mosta); Ricardo Faria, Adeshina Ige (Sirens); John Paul Farrugia (Sliema W.); Enmy Pene Beltre, Steve Borg (Valletta).
- 2 – Alfred Effiong, Uros Lyubomirac, Luke Montebello (Balzan); Isaac Ntow, Edison Luis dos Santos (Birkirkara); Jan Busuttill, Matias Garcia (Floriana); Juan Bolano, James Brincat, Aiden Friggieri, Miguel Antonio Jimenez (Gudja U.); Rodolfo Soares (Gzira U.); Joseph Mbong, Dunstan Vella (Hibernians); Zachary Brincat, Raphael Morisco, Edin Murga (Mosta); Juninho Cabral, Gonzalo Virano, Taisei Marukawa (Senglea A.); Thiago Espindola (Sirens); Alex Satariano (Sliema W.); Wilkerson Gomez, Jackson Mendoza, Kevin Rosero (St. Lucia); Miguel Ciantar, Destin Mambouana, Thomas Veronese (Tarxien R.); Irakli Dzaria, Bojan Kaljevic, Kyrian Nwoko, Matteo Piciollo (Valletta).

1 – Adeseyi Adekoya, Ivan Bozovic, Aleksandar Kosoric, Augustine Loof, Stefan Dimic, Arthur Machado Faria, Kristijan Naumovski (Balzan); Cain Attard, Diego Capel, Oscar Carniello, Matthew Guillaumier, Paul Mbong, Enrico Pepe, Yannick Yankam (Birkirkara); Ryan Camenzuli, Augusto Caseces, Stefano D'Agostino, Jurgen Pisani, Terence Vella (Floriana); Anderson de Barros, Carlos Santana Barroso, Nivaldo Rodriguez Ferreira, Allan Ricardo Miranda (Gudja U.); Giammarco Conti, Zach Scerri (Gzira U.); Clayton Failla, Valdo Goncalves, Ryan Darmanin, Andre Scicluna (Hamrun S.); Andrei Agius, Myles Beerman, Bjorn Kristensen (Hibernians); Gabriel Aquilina, Duane Bonnici, Christian Chaney, Tyrone Farrugia, Matias Muchardi, Takanori Yokochi (Mosta); Ricardo de Almeidi, Leighton Grech, Manolito Micallef, Marcelo Dias, (Senglea A.); Edward Herrera (Sirens); Arthur Ayama, Robert Diaz, Juan Cruz Gill, John Mintoff, Michele Sansone, Kurt Shaw, Seydou Sow, Federico Vasikhchik, Peter Xuereb (Sliema W.); Henrique Azeveda, Kevin Correa, Camilo Escobar, Adam Magri Overend, Diego Segura, Jacob Walker, Jamie Zerafa (St Lucia); Manuel Murillo, Stiv Shaba, Matthew Tabone (Tarxien R.); Yuri Jesus de Messias, Rowen Muscat, Douglas Packer, Kevin Tulimieri (Valletta).

Auto-Goals (8): Charles Atsina (Hibernians) favur Gudja U. 1-1; Daniel Sant (Sirens) favur Hibernians 2-1; Daniel Zerafa (Tarxien R.) favur Gudja U. 2-3; Ryan Caruana (Sta Lucia) favur Sliema W. 0-4; Kyrian Nwoko (Valletta) favur Sta Lucia 2-2; Jurgen Pisani (Floriana) favur Balzan 3-1; Enzo Ruiz (Floriana) favur Gudja U. 1-2; Ferdinando Apap (Hibernians) favur Birkirkara 1-2.

KIF JINSABU

	L	R	D	T	F	K	P
Floriana	20	12	5	3	38	15	41
Valletta	20	11	5	4	32	22	38
Hibernians	20	11	4	5	34	20	37
Sirens	20	10	5	5	30	26	35
Birkirkara	20	9	6	5	30	20	33
Gzira U.	20	9	5	6	35	19	32
Balzan	20	8	4	8	33	29	28
Mosta	20	9	1	10	29	35	28
Hamrun S.	20	6	7	7	24	25	25
Sliema W.	20	7	3	10	24	22	24
Gudja U.	20	6	6	8	24	30	24
Sta Lucia	20	6	5	9	24	33	23
Senglea A.	20	3	7	10	21	39	16
Tarxien R.	20	1	1	18	18	61	4

Intant,
meta fadal
sitt logħbiet
għat-tmiem tal-
kampjonat,
id-destin jinsab
għand Floriana



UEFA NATIONS LEAGUE 2020/2021



Malta fil-grupp ta' Andorra, Latvja u Faroe Islands

Le-Champions tal-Ewropa, il-Portugall, ġew imtellighin f'League A Grupp 3 flimkien maċ-Champions tad-Dinja, Franza, meta aktar kmieni dan ix-xahar telghu l-poloż tat-tieni edizzjoni tal-UEFA Nations League, bhala parti mill-Kungress tal-UEFA li sar f'Amsterdam, l-Olanda. Magħhom hemm ukoll l-Isvezja u l-finalisti tat-Tazza tad-Dinja, il-Kroazja.

Il-finalisti tan-Nations League, l-Olanda telghu f'League A1 flimkien mal-Italja, il-Bosnja Herzegovina u l-Polonja bl-Ingilterra jinsabu f'League A2 mal-Belġju, id-Danimarka u l-Islanda.

League A4 jinkludi żewġ rebbieha tal-passat tal-Kampjonat Ewropew u tat-Tazza tad-Dinja, Spanja u l-Germanja, kif ukoll lill-Isvizzera u lill-Ukrajna.

Min-naħa ta' Malta l-avversarji tagħna f'League D1 huma Andorra, il-Latvja u l-Faroe Islands b'dawn tal-aħħar kienu avversarji tagħna fl-ewwel edizzjoni fejn kull team rebah il-logħba li lagħab f'daru, Malta 2-1 u l-Faroes 1-0.

Fil-passat Malta itaqgħet tmien darbiet kontra l-Faroe Islands bir-rekord ikun dan: lagħbu 8, rebh Malta 2, draw 1, rebh Faroes 5, goals favur 11, goals kontra 15.

Kontra Andorra lghabna żewġ logħbiet li ntemmu fi draws ta' 1-1 waqt li kontra l-Latvja r-rekord huwa: lagħbu 5, rebh Malta 2, rebh Latvja 3, goals favur 5, goals kontra 7. Wara l-poloż il-coach il-ġdid ta' Malta, it-Taljan Devis Mangia, qal:

"In-Nations League huwa l-ewwel fażi tal-proġett tagħna għat-team nazzjonali u qed inharsu l-quddiem għalih. "Il-grupp huwa dak li hu, nafu lill-avversarji tagħna u nemmen li nistgħu nikkompetu kontribom. Se naghmlu li nistgħu biex nirbhu l-punti.

"Din il-polza se tagħtina l-opportunità li npattu għat-telfa kontra l-Faroe Islands.

"Irridu nippreparaw bl-aħjar mod possibbli meta se nibdew aktar tard dan ix-xahar bil-partiti ta' hbi-berija kontra Ġibiltà u Azerbaijan."

Il-logħob kollu se jintlagħab f'Settembru, Ottubru u Novembru.

Preżenti għall-poloż kien hemm il-president tal-MFA, Bjorn Vassallo, is-segretarju ġenerali, Angelo Chetcuti, u d-direttur tal-media, Kevin Azzopardi.

LEAGUE A

GRUPP 1	GRUPP 2
OLANDA ITALJA BOSNJA POLONJA	INGILTERRA BELĠJU DANIMARKA ISLANDA
GRUPP 3	GRUPP 4
PORTUGALL FRANZA SVEZJA KROAZJA	PORTUGALL FRANZA SVEZJA KROAZJA

LEAGUE B

GRUPP 1	GRUPP 2
AWSTRJA NORVEĠJA IRLANDA TA' FUQ RUMANIJA	REPUBBLIKA ĊEKA SKOZJA SLOVAKKJA IŻRAEL
GRUPP 3	GRUPP 4
RUSSJA SERBJA TURKIJA UNGERIJA	WALES FINLANDJA IRLANDA BULGARIJA

LEAGUE C

GRUPP 1	GRUPP 2
AZERBAIJAN LUSSEMBURGU ĊIPRU MONTENEGRO	ARMENJA ESTONJA MAĊEDONJA GEORGIA
GRUPP 3	GRUPP 4
MOLDOVA SLOVENJA KOSOVO GREĊJA	KAZAKHSTAN LITWANJA BELARUS ALBANIJA

LEAGUE D

GRUPP 1	GRUPP 2
MALTA ANDORRA LATVJA FAROE ISLANDS	SAN MARINO LIECHTENSTEIN ĠIBILTÀ

IL-KALENDARJU KOLLU TAL-UEFA NATIONS LEAGUE

2020/2021

L-EWWEL GURNATA

Il-Hamis, 3 ta' Settembru

A4 Ġermanja v Spanja - 8.45 pm
 A4 Ukrajna v Svizzera - 8.45 pm
 B3 Russja v Serbja - 8.45 pm
 B3 Turkija v Ungerija - 8.45 pm
 B4 Bulgarja v Irlanda - 8.45 pm
 B4 Finlandja v Wales - 8.45 pm
 C3 Moldova v Kosovo - 8.45 pm
 C3 Slovenja v Greċja - 8.45 pm
 D1 Faroe Islands v Malta - 8.45 pm
 D1 Latvja v Andorra - 8.45 pm

Il-Ġimgħa, 4 ta' Settembru

A1 Italja v Bosnja - 8.45 pm
 A1 Olanda v Polonja - 8.45 pm
 B1 Norveġja v Awstrija - 8.45 pm
 B1 Rumanija v Irlanda ta' Fuq - 8.45 pm
 B2 Skozja v Izrael - 8.45 pm
 B2 Slovakkja v Rep. Ċeka - 8.45 pm
 C4 Belarus v Albanija - 8.45 pm
 C4 Litwanja v Kazakistan - 8.45 pm

Is-Sibt, 5 ta' Settembru

C2 Maċedonja v Armenja - 3.00 pm
 D2 Ġibiltà v San Marino - 3.00 pm
 A2 Islanda v Inghilterra - 6.00 pm
 C1 Azerbaijan v Lussemburgu - 6.00 pm
 C1 Ċipru v Montenegro - 6.00 pm
 C2 Estonja v Georgia - 6.00 pm
 A2 Danimarka v Belgju - 8.45 pm
 A3 Portugall v Kroazja - 8.45 pm
 A3 Svezja v Franza - 8.45 pm

IT-TIENI ĠURNATA

Il-Hadd, 6 ta' Settembru

B4 Wales v Bulgarja - 3.00 pm
 D1 Andorra v Faroe Islands - 3.00 pm
 B3 Ungerija v Russja - 6.00 pm
 B4 Irlanda v Finlandja - 6.00 pm
 C3 Slovenja v Moldova - 6.00 pm
 A4 Spanja v Ukrajna - 8.45 pm
 A4 Svizzera v Ġermanja - 8.45 pm
 B3 Serbja v Turkija - 8.45 pm
 C3 Kosovo v Greċja - 8.45 pm
 D1 Malta v Latvja - 8.45 pm

It-Tnejn, 7 ta' Settembru

C4 Kazakistan v Belarus (4.00)
 A1 Bosnja v Polonja - 8.45 pm
 A1 Olanda v Italja - 8.45 pm
 B1 Awstrija v Rumanija - 8.45 pm
 B1 Irlanda ta' Fuq v Norveġja - 8.45 pm
 B2 Rep. Ċeka v Skozja - 8.45 pm
 B2 Izrael v Slovakkja - 8.45 pm
 C4 Albanija v Litwanja - 8.45 pm

It-Tlieta, 8 ta' Settembru

C2 Armenja v Estonja - 6.00 pm
 C2 Georgia v Maċedonja - 6.00 pm
 A2 Belgju v Islanda - 8.45 pm
 A2 Danimarka v Inghilterra - 8.45 pm
 A3 Franza v Kroazja - 8.45 pm
 A3 Svezja v Portugall - 8.45 pm
 C1 Ċipru v Azerbaijan - 8.45 pm
 C1 Lussemburgu v Montenegro - 8.45 pm
 D2 San Marino v Liechtenstein - 8.45 pm

IT-TIELET ĠURNATA

Il-Hamis, 8 ta' Ottubru

C2 Armenja v Georgia - 6.00 pm
 A1 Bosnja v Olanda - 8.45 pm
 A1 Polonja v Italja - 8.45 pm
 B1 Irlanda ta' Fuq v Awstrija - 8.45 pm
 B1 Norveġja v Rumanija - 8.45 pm
 B2 Izrael v Rep. Ċeka - 8.45 pm
 B2 Skozja v Slovakkja - 8.45 pm
 C2 Estonja v Maċedonja - 8.45 pm
 D2 Liechtenstein v Ġibiltà - 8.45 pm

Il-Ġimgħa, 9 ta' Ottubru

A2 Inghilterra v Belgju - 8.45 pm
 A2 Islanda v Danimarka - 8.45 pm
 A3 Kroazja v Svezja - 8.45 pm
 A3 Franza v Portugall - 8.45 pm
 B3 Russja v Turkija - 8.45 pm
 B3 Serbja v Ungerija - 8.45 pm
 C1 Lussemburgu v Ċipru - 8.45 pm
 C1 Montenegro v Azerbaijan - 8.45 pm
 D1 Andorra v Malta - 8.45 pm
 D1 Faroe Islands v Latvja - 8.45 pm

Is-Sibt, 10 ta' Ottubru

B4 Irlanda v Wales - 3.00 pm
 C4 Kazakistan v Albanija - 3.00 pm
 B4 Finlandja v Bulgarja - 6.00 pm
 C4 Litwanja v Belarus - 6.00 pm
 A4 Spanja v Svizzera - 8.45 pm
 A4 Ukrajna v Ġermanja - 8.45 pm
 C3 Greċja v Moldova - 8.45 pm
 C3 Kosovo v Slovenja - 8.45 pm

IR-RABA' ĠURNATA

Il-Hadd, 11 ta' Ottubru

B2 Skozja v Rep. Ċeka - 3.00 pm
 B1 Norveġja v Irlanda ta' Fuq - 6.00 pm
 C2 Estonja v Armenja - 6.00 pm
 C2 Maċedonja v Georgia - 6.00 pm
 D2 Liechtenstein v San Marino - 6.00 pm
 A1 Italja v Olanda - 8.45 pm
 A1 Polonja v Bosnja - 8.45 pm
 B1 Rumanija v Awstrija - 8.45 pm
 B2 Slovakkja v Izrael - 8.45 pm

It-Tnejn, 12 ta' Ottubru

C1 Azerbaijan v Ċipru - 6.00 pm
 A2 Inghilterra v Danimarka - 8.45 pm
 A2 Islanda v Belgju - 8.45 pm
 A3 Kroazja v Franza - 8.45 pm
 A3 Portugall v Svezja - 8.45 pm
 B3 Russja v Ungerija - 8.45 pm
 B3 Turkija v Serbja - 8.45 pm
 C1 Montenegro v Lussemburgu - 8.45 pm
 D1 Faroe Islands v Andorra - 8.45 pm
 D1 Latvja v Malta - 8.45 pm

It-Tlieta, 13 ta' Ottubru

A4 Ġermanja v Svizzera - 8.45 pm
 A4 Ukrajna v Spanja - 8.45 pm
 B4 Bulgarja v Wales - 8.45 pm
 B4 Finlandja v Irlanda - 8.45 pm
 C3 Greċja v Kosovo - 8.45 pm
 C3 Moldova v Slovenja - 8.45 pm
 C4 Belarus v Kazakistan - 8.45 pm
 C4 Litwanja v Albanija - 8.45 pm

IL-HAMES GURNATA

Il-Hamis, 12 ta' Novembru

C1 Azerbaijan v Montenegro - 6.00 pm
 C4 Belarus v Litwanja - 6.00 pm
 A2 Belgju v Inghilterra - 8.45 pm
 A2 Danimarka v Islanda - 8.45 pm
 A3 Portugall v Franza - 8.45 pm
 A3 Svezja v Kroazja - 8.45 pm
 C1 Ċipru v Lussemburgu - 8.45 pm
 C4 Albanija v Kazakistan - 8.45 pm

Il-Ġimgħa, 13 ta' Novembru

C2 Georgia v Armenja - 6.00 pm
 A4 Ġermanja v Ukrajna - 8.45 pm
 A4 Svizzera v Spanja - 8.45 pm
 B4 Bulgarja v Finlandja - 8.45 pm
 B4 Wales v Irlanda - 8.45 pm
 C2 Maċedonja v Estonja - 8.45 pm
 C3 Moldova v Greċja - 8.45 pm
 C3 Slovenja v Kosovo - 8.45 pm
 D2 San Marino v Ġibiltà - 8.45 pm

Is-Sibt, 14 ta' Novembru

B2 Rep. Ċeka v Izrael - 3.00 pm
 D1 Malta v Andorra - 3.00 pm
 B1 Rumanija v Norveġja - 6.00 pm
 B2 Slovakkja v Skozja - 6.00 pm
 B3 Turkija v Russja - 6.00 pm
 D1 Latvja v Faroe Islands - 6.00 pm
 A1 Italja v Polonja - 8.45 pm
 A1 Olanda v Bosnja - 8.45 pm
 B1 Awstrija v Irlanda ta' Fuq - 8.45 pm
 B3 Ungerija v Serbja - 8.45 pm

IS-SITT ĠURNATA

Il-Hadd, 15 ta' Novembru

C4 Albanija v Belarus - 3.00 pm
 C4 Kazakistan v Litwanja - 3.00 pm
 A2 Belgju v Danimarka - 6.00 pm
 A2 Inghilterra v Islanda - 6.00 pm
 A3 Kroazja v Portugall - 8.45 pm
 A3 Franza v Svezja - 8.45 pm
 C1 Lussemburgu v Azerbaijan - 8.45 pm
 C1 Montenegro v Ċipru - 8.45 pm

It-Tnejn, 16 ta' Novembru

C2 Armenja v Maċedonja - 6.00 pm
 C2 Georgia v Estonja - 6.00 pm
 A4 Spanja v Ġermanja - 8.45 pm
 A4 Svizzera v Ukrajna - 8.45 pm
 B4 Irlanda v Bulgarja - 8.45 pm
 B4 Wales v Finlandja - 8.45 pm
 C3 Greċja v Slovenja - 8.45 pm
 C3 Kosovo v Moldova - 8.45 pm
 D2 Ġibiltà v Liechtenstein - 8.45 pm

It-Tlieta, 17 ta' Novembru

A1 Bosnja v Italja - 8.45 pm
 A1 Polonja v Olanda - 8.45 pm
 B1 Awstrija v Norveġja - 8.45 pm
 B1 Irlanda ta' Fuq v Rumanija - 8.45 pm
 B2 Rep. Ċeka v Slovakkja - 8.45 pm
 B2 Izrael v Skozja - 8.45 pm
 B3 Ungerija v Turkija - 8.45 pm
 B3 Serbja v Russja - 8.45 pm
 D1 Andorra v Latvja - 8.45 pm
 D1 Malta v Faroe Islands - 8.45 pm



PETER BUSUTTI

INTERVISTA



Il-fatt li tajt opportunità lil dawn il-persuni
biex għal ftit ħin jintegraw magħna timlini b'aktar
kuraġġ biex naħdmu aktar.

Peter Busutti huwa persuna li m'għandu bżonn tal-ebda introduzzjoni fil-qasam tax-xena lokali tal-ispettaklu iżda riċentement beda jahdem fis-settur tar-responsabbiltà soċjali fi hdan l-MFA.

Ftit tax-xhur ilu l-Malta Football Association nidiet it-tieni proġett tagħha bl-isem ta' "All In – All for Football." Din l-inizjattiva soċjali kienet il-kontinwazzjoni ta' programm ieħor li kien suċċess u li kien iġib l-isem ta' "Include Me and I Will Understand." F'dan il-proġett hadu sehem 'il fuq minn 300 persuna li hafna minnhom kienu refuġjati u nies vulnerabbli fejn 12-il club u numru ta' NGOs taw l-ghajnuna tagħhom. Magħhom inghaqdu wkoll għaqdiet oħra fosthom AWAS, Appoġġ u LEAP li kollha offrew is-servizz tagħhom f'attivitajiet mill-isbaħ ta' logħob tal-football u sessjonijiet ta' tahrig li taw hajja ġdida lil ċerti individwi li għalihom kienet okkażjoni unika.

Ahna tkellimna mal-kordinatur ta' dan il-proġett Peter Busutti li spjegalna aktar fid-dettall l-ghanijiet u r-riżultati ta' dan il-proġett.

X'kien jinvolvi dan il-proġett imsejjah "All In – All for Football?"

Dan kien it-tieni parti ta' proġett li l-Malta Football Association bdiet fl-istaġun li għadda. Applikajna għall-fondi ta' din l-inizjattiva u dan kollu jiffirma parti mill-famuża "Football for Life." Huwa proġett li prattikament ninkludu fih lil kulhadd irrispettivament mir-razza, sess jew abbiltà. Dan kollu kien jinvolvi l-komunità tal-football kollha u din il-logħba kapaci tgħaqqadna lkoll flimkien.

Kif nafu hafna mill-clubs tal-football lokali huma mmexxija minn voluntiera li jagħtu hafna hin biex is-sistema tibqa' għaddejja. F'mejda ta' kumitat kapaci ssib avukat, bniedem li jahdem f'hanut tal-merċa, student u pensjonant. X'irrid ngħidlek jien? Li l-football għandu l-poter jgħaqqad lil kulhadd. Il-kumitati ta' diversi clubs lokali taw ukoll il-kontribut tagħhom biex daww in-nies vulnerabbli jingħataw iċ-ċans jippartecipaw fil-logħba li tant inhobbu. Bhalissa għaddejjin proġetti f'diversi lokalitajiet fosthom Sirens, Mqabba, Birżebbuġa, Senglea u Hamrun. Dawn il-postijiet se jkomplu jizdiedu. Mingħajr l-ghajnuna ta' dawn il-clubs u oħrajn magħhom ma nahsibx li konna naslu.

Kemm kien suċċess dan il-programm li bdejt?

Biex nagħtik idea, gejna msemmija erba' darbiet f'diversi pubblikazzjonijiet li tohrog l-MFA u apparti minn hekk hadna l-fondi mill-UEFA għax kien hemm għarfien li dan il-proġett kien se jkun suċċess. Ahna morna fil-komunitajiet ukoll fosthom f'centri miġtuha bħal Marsa u Hal Far. Kellna residenti li saħansitra waslu bid-dgħajsa f'it tal-granet qabel u tista' tahseb kif kienu. Permezz ta' dan il-proġett tajnihom xi haġa biex ihossuhom ferhana filwaqt li mlejnlihom hafna mill-hin liberu tagħhom. Huma ppartecipaw bis-shih għax nafu li jhobbu l-football. Dan kien is-sodisfazzjon li hadna. Rajna li ninkludu kollox u daww li ma kinux qed jilagħbu kienu qed jiehdu hsieb affarijiet oħra. Nemmu fl-inkluzjoni iżda fuq kollox li hadd ma jibqa' barra. Dan kollu kapaci jagħmlu biss l-isport f'dan il-każ il-football.

Fil-gimghat li għaddew, l-MFA dahlet fi ftehim ma' PlayGreen, proġett tal-UEFA ffinanzjat mill-programm tal-Unjoni Ewropea, Erasmus+. Aġtina aktar dettalji.

Fost it-tragwardi li għandna li ġew stabbiliti, ahna għandna l-ghan li nirrijabilitaw ċerti żoni madwar Malta li sa issa ġew mitluqa. Diġà bdejna bl-ewwel avveniment li kien it-tindif tal-pitch tal-football ta' Hal-Far minn fejn ingabru żewġ skips mimlija skart.

Issa għandna l-ghan li naghmlu użu minn dan il-pitch għal dawk kollha li huma interessati li jiehdu schem f'avvenimenti sportivi.

Sa tmiem din is-sena, qed nittamaw li nipubblikaw rapport fejn fih jiġu elenkati l-benefiċċji minn programm bħal dan, fosthom sistema ta' trasport aħjar li tiehu lill-partitarji fi stadia diversi, l-użu tal-plastik u t-tip ta' ikel li jittiekel fl-istadia.

X'inhi d-definizzjoni ta' dik li bl-Ingliż insejnhulha "Everyone's Game?"

Ahna nemmu bis-shih li l-logħba tal-football hi għal kulhadd. Kull sena nikkollaboraw ma' diversi NGOs, aġenziji, gruppi differenti u anke mal-gvern lokali. Fost l-ohrajn hdimna mal-ministeru tal-ugwaljanza soċjali fejn kellna żewġ programmi partikolari. Fuq kollox ridna noholqu kuxjenza fuq il-komunità LGBTIQ tant li f'gimghatejn hadna sehem f'19-il logħba f'Malta u Għawdex. Morna f'diversi grounds u f'kull kategorija minn Premier sat-Tielet Diviżjoni, logħob taz-żgħażaġh u ohrajn f'Għawdex. Qassamna 500 par lazz taz-żraben b'kuluri differenti kif ukoll armbands.

Fi programm iehor ridna noholqu kuxjenza fuq il-vjolenza domestika u qassamna 600 flokk li ntlisbu mir-referees u l-players qabel il-logħob tal-kampjonati lokali fi tmiem il-gimgha partikolari. Kellna wkoll xi strixxuni li wkoll poġġejnihom b'mod prominenti fil-grounds ewlenin biex il-messaġġ jasal f'dan ir-rigward.

Intom hadtu hsieb li tinkludu djar u komunitajiet li għalihom din kienet l-okkażjoni ta' hajjithom ...

Dak li qed tgħid huwa kollu minnu. Kellna ċ-ċans naħdmu ma' t'fal, nisa fil-komunità, persuni bl-awtizmu u riċentement kellna żjara mir-residenti ta' Dar Nazareth li hadu pjaċir ferm bl-esperjenza li offrenjilhom. Kellna wkoll partecipazzjoni mill-ALS Foundation immexxija minn Bjorn Formosa.

Għar-residenti ta' Dar Nazareth kienet esperjenza unika fejn minbarra li raw is-sessjoni ta' tahrig tat-team nazzjonali Malti, kellhom iċ-ċans jaraw il-logħba riċenti li Malta lagħbet kontra r-Rumanija. Meta tara dik it-tbissima fuq wiċċhom stajt ninduna li ġest żgħir għamel differenza għalihom. Din l-esperjenza qed nirrepetuha anke ma' gruppi oħra u tista' tgħid li kellna suċċess kbir.

Intom hdimtu wkoll mill-qrib ma' skejjel oħra fosthom Helen Keller u Guardian Angel. X'kienu l-inizjattivi li hadtu f'dan ir-rigward?

Ma' dawn l-istudenti li jattendu f'dawn l-iskejjel hadna hsieb li naghmlu żjarat partikolari u magħna kkkollaboraw l-ALS Foundation. Persuni bħal Bjorn Formosa jispira nies b'dizabbiltà biex minkejja kull diffikultà li jgħaddu minnhom ma jaqtgħux qalbhom.

Riċentement kellna wkoll t'fal miċ-ċentru Helen Keller li kienu qed jeskortaw lill-players qabel il-finali

tal-FA Trophy. Esperjenzi bħal dawn ikunu uniċi għal dawn l-individwi u dan hu parti fundamentali mill-proġett ta' inkluzjoni li norganizzaw.

Intom qeghdin tagħmlu xogħol ferm nobbli. Izda tahseb li hemm bżonn ikun hemm iktar pubbliċità ta' dawn l-avvenimenti? Kemm jafu dwar din l-attività l-pubbliku in ġenerali?

Fil-verità jkollna hafna rispons min-nies li jaraw l-isforzi li qed naghmlu speċjalment meta ninkludu lil kulhadd. Fil-fatt l-ghan tagħna għal dan is-sajf hu li nilhqu aktar nies apparti li naghmlu pubbliċità fuq dak li qed naghmlu. Hemm fejn nifirxu aktar u hekk ser naghmlu.

Kif għedtlek aktar qabel, għandna madwar 700 ruh li qed jiehdu sehem f'din l-inizjattiva. Riċentement morna nżuru wkoll il-Facilità korrettiva ta' Kordin partikolarment dik is-sezzjoni fejn hemm iż-żgħażaġh biex nagħtu opportunità lil dawn in-nies ukoll. Il-football kapaċi jagħmel il-mirakli u jgħaqqad dawn il-komunitajiet.

Xi pjani għandkom għall-futur?

Għandna żewġ proġetti li jinkludu żona ta' inkluzjoni f'dan l-isport u l-bini ta' ground f'Hal Far. F'dan l-aħhar proġett għandna f'moħħna li ninkludu lir-residenti f'Hal Far kif ukoll irġiel u nisa tal-akkwati li jkunu jistgħu jilagħbu football bla hlas.

Prezentement dawn ser ikunu l-kontinwazzjoni taż-żewġ proġetti li semmejna aktar qabel. Madankollu wahda mill-inizjattivi ambizzjużi li għandi f'moħħi hi dik li bl-Ingliż insejnhulha Descriptive Commentary System. Din il-facilità tippermetti għal dawk neqsin mid-dawl biex ikunu jistgħu jsewgu l-logħob tal-football li jkun qed jintlagħab fi ground partikolari u jkun hemm kummentarju kontinwu għalih.

Dan jista' jkun servizz ferm utli għal dawn it-tip ta' nies. Bhalissa għandna din il-facilità izda qed ikollna ngorruha minn post għall-iehor. L-ghan tagħna għalhekk hu li jkollna sistema permanenti biex titgawda minn dawk li jiġu bżonnha. Bhalissa għaddejnin b'kuntatti biex clubs ġodda jingħaqdu magħna f'din l-inizjattiva. Fil-fatt f'Lulju ser nerġġu nibdew u nkomplu fejn hallejna. Qed naghmlu dan b'imhabba kbira mhux biss lejn il-logħba tal-football izda lejn dawn il-komunitajiet li nafu li qed nhallulhom tifikira sabiha b'dak li qed naghmlu.

Kif tista' tiddekrivi din l-esperjenza personalment? Kemm hu importanti l-aspett soċjali fil-logħba sabiha tal-football?

Kif għedtlek, is-sodisfazzjon li qed niehu b'dan il-proġett huwa enormi. Il-fatt li tara individwu li qatt ma ra player tal-football quddiemu jew inkella qatt ma mar il-ground u jagħmillek dik it-tbissima fuq wiċċu hi xi haġa li ma tistax tiddekriviha. Forsi għalina li nkunu l-hin kollu l-ground nistagħġbu izda fil-verità jeżistu dawn it-tip ta' individwi fis-soċjetà tagħna. Il-fatt li tajt opportunità lil dawn il-persuni biex għal ftit hin jintegraw magħna timlini b'aktar kuragg biex naħdmu aktar.

Meta ahna qed nipromwovu l-logħba tal-football fost il-komunitajiet, qed inkabbru l-għarfien ġenerali kemm huwa ta' bżonn li kollha kemm ahna nagħtu daqqa t'id. Ahna rridu soċjetà li tagħti każ u tinteragixxi ma' dawn in-nies. Hekk biss nistgħu naraw li jkollna Malta magħquda. Nerga' nirrepeti: il-football jagħmel il-mirakli għax jgħaqqad lil kulhadd flimkien.



Huwa proġett li Prattikament ninkludu fih lil kulhadd irrispettivament mir-razza, sess jew abbiltà.



IL-MALTI/AWSTRALJAN LI REBAĦ L-UNUR TAL-ISPORTIV TAS-SENA

JORDAN GUSMAN

Jordan Gusman - atleta Malti-Awstraljan li f'dawn l-ahhar snin ghamel isem ghalih u anke ghal pajjiżna fl-atletika. Rebah żewġ midalji tad-deheb fl-edizzjoni li għaddiet tal-Loghob tal-Pajjiżi ż-Żghar, fil-Montenegro, bil-qofol ta' kollox jintlaħaq nhar is-Sibt 22 ta' Frar li għadda meta ġie vvutat bhala l-Ispertiv tas-Sena waqt is-serata finali tal-iSportMalta Awards - l-Għażliet Sportivi Nazzjonali.

Kif bdiet l-imhabba tiegħek lejn l-atletika?

Meta kont żgħir kont inbati minn attackki kontinwi tal-ażżma. It-tobba tal-familja kienu ssuġġerew li naqbad xi tip ta' attività sportiva sabiex b'xi mod niġġieled dawn is-sintomi. B'hekk il-ġenituri tiegħi dahhluni ma' club tal-atletika meta kelli sitt snin u sa 12-il sena ma kellix bżonn nuża aktar inhalers. Fil-verità sirt inhobb dan l-isport u minn hemm qatt ma harist lura.

Tista' tiddeskrivi l-esperjenza tiegħek waqt il-Loghob tal-Pajjiżi ż-Żghar li saru f'Montenegro u fejn int irbaht żewġ midalji tad-deheb?

Digà kelli ċ-ċans nitkellem dwar din l-esperjenza fil-pasat. Ir-raġuni għaliex ridt nirrapreżenta lil Malta f'dawn l-ahhar snin kien proprju minhabba l-familja tiegħi u b'mod partikolari n-nannu tiegħi. B'xorti hażina fitit ġimghat wara li hadt sehem b'suċċess fil-Loghob tal-Pajjiżi ż-Żghar, in-nannu kien halla din id-dinja. Għalhekk nibqa' ngħid li meta ppartecipajt f'dan il-loghob tal-Montenegro, inqis bhala l-aqwa mument tal-karriera tiegħi u li diffiċili ninsih.

Xi thoss meta tirrapreżenta lil Malta f'avveniment tal-atletika?

Nibqa' ngħid li n-nannu kien dak il-bniedem li xprunani hafna u tani hafna kuraġġ speċjalment fil-mument diffiċli tiegħi. Inqis lin-nannu bhala parti mit-tfulija tiegħi. Konna ngħixu f'post hdejn il-bahar u kont kburi li jien Malti speċjalment għax kont differenti mit-tfal l-oħra Awstraljani. Huwa għalhekk li ngħid li hu unur għalija li nirrapreżenta lil Malta. Nista' ngħidlek li rċevajt kliem ta' tifhir minn diversi Maltin u ta' dan nixtieq nringrazzjahom.



Kif tiddeskrivi l-esperjenza preżenti li għaddej minnha fl-Istati Uniti?

Nista' ngħidlek li l-perjodu fl-Istati Uniti qed ikun ta' suċċess għalija u nqis din l-esperjenza bhala kruċjali għall-iżvilupp tiegħi bhala atleta. Nista' nsemmi lil Tinman Elite Team li s'issa għamlu l-hajja tiegħi faċli u laqghuni ferm.

Bhalissa ninsab f'Colorado u ilni hawn għal dawn l-ahhar sitt ġimghat. Irnaxxieli niġri u ntejjeb il-hinijiet personali tiegħi kemm fit-tlietaq tat-3,000 metru kif ukoll f'dik Olimpika tal-5,000 metru li kelli ċ-ċans niehu sehem fihom fl-Università ta' Boston.

Kif qed tipprepara għal-Loghob Olimpiku ta' Tokjo?

S'issa miexi tajjeb fil-preparazzjoni tiegħi għal-Loghob Olimpiku, f'Tokjo, li se jsiru dan is-sajf li ġej. S'issa kelli wkoll tliet hinijiet tajbin f' tliet



tigrijiet partikolari. Qed inhossni f'forma fizika mill-aqwa minhabba li qed naghmel sessjonijiet ta' tahrig intensivi izda pozittivi.

Ninsab ixxurtjat minhabba li bnejt mhux biss hbiberiji speċjali izda wkoll grupp ta' segwaċi li jaghtuni kuraġġ il-hin kollu. Jekk kollox jibqa' sejjer hekk se nipprova navvanza kemm nista' f'dan il-logħob importanti fuq livell mondjali.

Kif hassejtek meta sirt taf li rbaht l-unur tal-Ispertiv tas-sena?

Irnexxieli nżid is-segwaċi tieghi li fuq kollox ivvutawli u għażluni f'dan l-avveniment li kien hemm m'ilux. Il-fatt li jien Awstraljan izda mwieded f'Malta setgħet għamlet xi fit ta' differenza tant li kont xi fit xettiku dwar kemm nista' nikkompeti għal dan l-unur. Minkejja kollox, rajt imhabba kbira mill-poplu Malti u dan l-unur jixhed kollox.

Kif qed tarah il-futur tiegħek?

Bhalissa ninsab kompletament iffukat fuq il-Logħob Olimpiku. Wara dawn il-logħob ma nafx x'nista' nivvinta. Forsi nipprova l-maratona. Issa naraw!

Tista' tghaddi messaġġ finali lil dawk iż-żgħażaġh li jixtiequ jibdeu karriera fl-atletika?

L-ewwel u qabel kollox irid ikun hemm imhabba kbira lejn l-isport li tkun qed tipprattika irrispettivament tal-etá, forma fizika u livell ta' talent. Li nista' nghid hu li f'kull sport li tipprattika jkollok memorji sbieħ u tiltaqa' ma' diversi nies godda.

Jien nghidilhom sabieħ jiehdu gost imbagħad bil-mod il-mod tibda tara sa fejn tista' tasal.

Naccerta lil kulhadd li l-ġiri u l-atletika huma attivitajiet mill-isbah li wiehed għandu jipprattika.

//

...irid
ikun hemm
imħabba kbira lejn
l-isport li tkun
qed tipprattika
irrispettivament
tal-etá,
forma fizika
u livell ta' talent.

//

LISA BEZZINA



L-ISPORTIVA TAS-SENA U L-VJAGĠ TAGĦĦA FL-ATLETIKA

Lisa Bezzina - atleta li f'dawn l-ahhar snin ghamlet isem ghalha u anke ghal pajjiżna fl-atletika. Wara li fil-passat hija affrontat xi diffikultajiet relatati mal-isport, fejn hasset li ssetgħet tikseb hinijiet ahjar, l-ahhar staġun kien l-ahjar wiehed fil-karriera tagħha, fejn ghamlet isem u unur kbir lil pajjiżna permezz tar-riżultati li rreġistrajt speċjalment fil-Maratona ta' Sevilla, fi Spanja. Il-kulminu ta' kollox intlaħaq, nhar is-Sibt 22 ta' Frar li għadda, meta ġiet ivvutata bhala l-Isportiva tas-Sena waqt is-serata finali tal-iSportMalta Awards - l-Għażliet Sportivi Nazzjonali.

Kif beda l-interess tiegħek fl-atletika?

Kelli biss 12-il sena u kont immur l-iskola ta' Marija Assunta meta l-ghalliem tal-PE, Frederick Borg, kien hajjarni biex nibda nipprattika l-atletika u ghamilt l-ewwel tellieqa tal-400 metru li saret fl-iskola stess. B'sorpriza kont irbaht din it-tellieqa u għalhekk is-Sur Borg kien qalli biex niehu sehem fl-iSports Day tal-iskejjel, u barra minn hekk kien hajjarni wkoll biex ningħaqad ma' club tal-atletika u b'hekk dhalt ma' Libertas fejn kien membru s-Sur Borg stess.

Kif komplejt tevolvi f'dan l-isport?

Waslet l-isports day fejn irrapreżentajt lill-iskola tiegħi kontra l-iskejjel kollha ta' Malta. Ma niftakarx kif kont mort bhala hin - li niftakar hu li rhaht midalja u li s-Sur Borg ġie jifrahli u qalli li kont mort tajjeb hafna. Huwa kien ltaqa' ma missieri u qallu biex jiena nibda ninzel tliet darbiet fil-ġimgħa l-Marsa fejn it-trakka kienet tar-ramel.

Missieri beda jnizzilni l-Marsa u wara ffit ta' żmien ġie avviciinat mill-mibki John Walsh li kien l-aktar coach kwalifikat ta' dak iż-żmien. Huwa staqsa lil missieri jekk kellix coach u u wera x-xewqa li jittrenjani hu.

Bla tlaqliq ta' xejn, John kien kollox ghalija. Kien sar it-tieni missier tiegħi, kien l-akbar habib tiegħi ... u kien jiehu hsiebi qisni t-tifla tiegħu. Minn hawn 'il quddiem jien ma haristx lura u wara tliet xhur ta' tahrig hadt sehem fit-tlielaq tal-Kampjonati ta' Malta tal-Atletika fit-800 u l-1500

metru u mhux talli irbahtom imma waqqaft rekord nazzjonali tal-Youths fuq dawn id-distanzi. Jien ergajt irrepetejt dawn is-suċċessi sena wara l-oħra kemm fit-trakka kif ukoll fit-triq.

John kien ukoll il-coach ta' Carol Galea (illum Carol Walsh) li kienet iċ-champion tal-kbar u kont insib għajjnuna kbira mingħandha. Ta' 15-il sena hadt sehem fil-FISEC Games f'Bath, l-Ingilterra, u ġrejt it-3000 metru fejn irbaht id-deheb u waqqaft rekord ġdid f'din it-tellieqa.

F'din is-sena wkoll ġejt magħzula biex niehu sehem fil-Logħob tal-Pajjiżi ż-Żgħar li kienu saru fil-Lussemburgu, fejn kont l-iżgħar atleta u missieri tela' flimkien mal-coach tiegħi biex jarani. Niftakar li kien telagħli d-deni - kont hadt riħ u kont imkissra imma xorta ġrejt it-800 metru għalkemm ma tantx mort tajjeb.

Fis-snin ta' wara bqajt nirbah dawn it-tlielaq sakemm għalaqt it-18-il sena meta qlibt mal-kbar u għalhekk bdejt nikkompeti kontra Carol li dejjem għaddietni. Hafna drabi kont nispiċċa t-tieni u l-istess fit-tlielaq tat-triq.

Kien f'dan iż-żmien li ltqajt mar-raġel tiegħi Chris Bezzina u mill-ewwel hajjartu biex jibda jittrenja l-atletika. Bqajt attiva u fl-2003 jiena u Chris iżżewiġna u komplejt għaddejja bit-tahrig u bir-rebħ ta' midalji ta' deheb fuq distanzi tat-800 u l-1500 metru.

Fl-2005 ikkwalifikajt għal-Logħob tal-Pajjiżi ż-Żgħar li kienu saru f'Andorra u hemmhekk hadt sehem fi tliet tlielaq f'perjodu ta' sebat ijiem. Fit-



800 metru rbaht il-bronż u fl-1500 metru dhalt ir-raba' u fl-10000 metru rbaht il-fidda.

Dan kien wiehed mill-aktar perjodi felici fil-hajja atletika tiegħi. Tista' timmagina lill-coach tiegħi u lil missieri li kienu prezenti x'ghamlu f'Andorra. Issa bdejt niehu sehem f'hafna kompetizzjonijiet internazzjonali fosthom f'Kampjonati Ewropej f'Istanbul, l-Islanda, is-Serbja, Monaco u fl-Azerbaijan.

Minn x'hiex ghaddejt bejn l-2009 u l-2015?

Fl-2009 kellna l-ewwel wild tagħna li semmejniha Chanell. Wara tliet xhur li kelli t-tifla bdejt it-tahriġ biex nikkwalifika għal-Logħob tal-Pajjiżi ż-Żgħar li kellhom isiru f'Liechtenstien, jiġifieri, fis-sena ta' wara, fl-2011. John kien qalli biex nibdew it-tahriġ għall-kompetizzjonijiet tal-5,000 u l-10,000 metru u tista' tgħid li kif waslu dawn it-tlielaq kont ippreparata sew u ksibt l-ahjar riżultati ta' hajti meta rbaht żewġ medalji tal-fidda.

Kif ġejna lura bdejna nahsbu għan-Nofs Maratona ta' Malta iżda d-destin ried mod ieħor għax f'Settembru ta' dik is-sena John Walsh tah hass hazin waqt li kien qed jittrenja u miet. Dan kien l-akbar xokk ta' hajti u ma stajx nemmen waqt li kont mibluha b'dak li kien ġara.

Dan għax tlif it-tieni missier tiegħi u l-akbar habib li kelli. Bdejt nahseb li nieqaf mit-tahriġ u kien żmien diffiċli hafna għalija, fejn li kieku ma kienux għall-kuraġġ li għamluli tal-familja speċjalment missieri, ir-raġel Chris u l-hbieb li kelli mill-grupp tal-atleti ta' John ma nafx x'kont naghmel!

Għalkemm bdejt it-tahriġ ma' coach ieħor, ma stajx naqbad art u bdejt immur lura u l-kuraġġ beda jhallini wkoll. Fl-2013 kelli t-tieni wild tiegħi, Logan, u wara dan iż-żmien iddeċidejt li nerġa' nibda nittrenja imma xorta ma stajx niġi fejn kont ma' John. F'Ottubru, 2015, hadt id-deċiżjoni li nfitex coach ieħor u sibt lil Ivan Razhnov. Ma' dan il-coach erġajt bdejt ġejja f' tiegħi u wara xahrejn biss ta' tahrig, bdejt naghmel hinijiet li qatt ma kont għamilt f'hajti.

Biex naqta' fil-qasir, inqis is-snin bejn l-2015 u

l-2020 bhala uniċi u tassew glorjużi fil-karriera tiegħi hekk kif fihom ksibt bosta suċċessi kemm lokalment kif ukoll barra minn xtutna. Fost dawn, ma nistax ma nsemmix is-suċċessi li ksibt fil-Maratona ta' Pisa, fl-Italja, u anke f'dik ta' Sevilla, fi Spanja.

Huwa proprju rigward l-ahjar suċċesi li ksibt fil-bidu ta' din is-sena kalendarja li nixtieq insaqsik...

Bdejt bin-Nofs Maratona ta' Sevilla f'Jannar, li għadda. Kont għadni kemm nibda staġun ġdid fejn ksirt ir-rekord nazzjonali ta' Malta b'hin ta' 1.17.07 fuq dak li kont ksibt f'Pisa, jiġifieri, 1.17.40.

Fraht u vera bkejt bil-ferh għall-fatt li fi żmien xahar irnexxieli naghmel żewġ rekords. Minn qalbi niringrazzja lill-coach tiegħi, Ivan Rozhnov, u lill-pacer tiegħi Jake Fenech. Wara komplejt inhares 'il quddiem fejn fi Frar irbaht l-unur tal-Ispertiva tas-Sena. Dan huwa l-aktar unur li atleta tahdem u tistinka għalih. Nista' ngħid li din kienet l-isbah ġurnata ta' hajti.

Ġurnata biss wara, kelli l-Winter Championships b'rotta ta' 10km fil-Mosta fejn hemmhekk jiena għamilt l-ahjar hin ta' hajti, jiġifieri 35.24. Ovvjament, il-ferh kbir li hassejt f'dan tmiem il-ġimgħa qatt ma hassejtu qabel. Dawn ir-riżultati żgur li ma ġewx b'kumbinazzjoni. Jiena vera atleta dedikata u nistinka biex jaslu dawn ir-riżultati.

Tixtieq tghaddi xi ringrazzjamenti?

Iva. Minn qalbi, nixtieq niringrazzja lill-ġenituri u lir-raġel tiegħi tas-sappport kollu li jagħtuni, Inrodd hajr ukoll lil SportMalta, l-MOC, l-MAAA u l-Għaqda Ġurnalisti Sport kif ukoll lil Metallform Malta, u l-isponsors kollha tiegħi jiġifieri NYOO, Inspire, Uncle Matt's Kitchen, Techno gym, Intersport, Garmin, Malta Challenge Marathon, il-fizjo-terapista tiegħi Milos Stanisavljevic, Jan Farrugia u lill-club tiegħi Athleta Pembroke.



**Dawn ir-riżultati
żgur li ma ġewx
b'kumbinazzjoni.**

**Jiena vera
atleta dedikata
u nistinka
biex jaslu dawn ir-
riżultati.**



FORMOSA U AQUILINA

ikomplu fit-triq tar-rebħa
gewwa il-Miżieb



Hekk kif l-istaġun 2020 ikompli għaddej, il-Malta Mountain Bike Association komplet tattira folla tajba kif wiehed seta' jara riċentement gewwa il-Miżieb. It-tieni tellieqa tas-serje Trustmoore Cross Country rat kważi 90 partecipant. Ta'inkoraġġiment, kienet il-preżenza b'sahhita ta' rikkieba żghar li hadu sehem fil-kategoriji tal-Under 12 u l-Under 15. Dan inkluda kontingent mdaqqas minn klubbs Ghawdxin ta' Gozo Cycling Club, Shamrock Stars u TriGozo.

Il-korsa tal-Miżieb hija famuża għad-dawriet tekniċi, toroq dojoq u t-telghat wieqfa. Din is-sena, l-Assoċjazzjoni iddisinjat ir-rotta mill-għdid li kienet tinkludi numru ta' taqsimiet ġodda. Din il-bidla ziedet l-isfida għal partecipanti li ppruwaw jassiguraw post fuq quddiem.

Elite

Minkejja bidu mgħaġġel li ra lil Mark Bonnici (Agones SFC), Mark Zammit (Mosta AF Sign Studio) u Etienne Bonello (Team Greens) fuq quddiem, Maurice Formosa (The Cyclist) f'it wara ha l-kmand sabiex żamm postu fuq quddiem fil-klassifika tal-Elite. Madankollu, Formosa xorta għandu jagħmel attenzjoni għal Brandon Sultana (Gozo Cycling Club) li qed jtejjeb il-prestazzjoni tiegħu ma' kull tellieqa. F'din it-tellieqa minuta biss isseparaw it-tnejn. Sultana wkoll kellu jsofni prestazzjoni assertiva minn Mark Zammit li b'mod ċar kien qed jipprova jagħmel tajjeb għad-diżappunt tal-ewwel tellieqa fejn tilef post fuq il-podju għal millisekondi. Fit-tmiem tas-sit dawriet tal-korsa, kienu Formosa, Sultana u Zammit li hadu l-ewwel, it-tieni u t-tielet post rispettivament.

Sport

L-akbar kategorija tal-ġurnata rat jiehdu sehem wiehed u ghoxrin partecipant. Din it-taqsimma ma kinitx mingħajr azzjoni - partikolarment minhabba n-numru ta' problemi tekniċi u pañcers tul it-triq. L-ewwel dawra rat lil Ariel Cruz (Shamrock Stars) imexxi il-grupp segwit minn Saviour Spiteri Peregin u James Hutchins (Mosta AF Sign Studio). Madankollu il-postijiet kienu qed jinbidlu u dan wassal biex Hutchins spiċċa l-ewwel. Huwa kien segwit minn Cruz u Gordon Zahra (BRC Wheel Wizard).

40+

Dennis Dolci (Agones SFC) ha postu fuq quddiem segwit minn Ramon Grech (Agones SFC) u l-veteran tat-Team Berria Racing Italia, Patrick Scicluna. Matul l-erba' dawriet, madankollu kien Scicluna li rreġistra l-aħjar hinijiet u kompl

jirreġistra t-tieni rebha tiegħu tal-istaġun. Fit-tieni post Ramon Grech (Agones SFC) għamel l-almu tiegħu biex jagħti battalja tajba lil Scicluna. Fit-tielet post dahal Dennis Dolci, li ha l-ewwel podju tiegħu għall-istaġun.

50+

Enrico Bradamante (Agones SFC), irreġistra rebha b'vantaġġ ta' kważi erba' minuti fuq Gejtu Catania li dahal fit-tieni post. Wara Catania kien David Pace. Pace, li okkupa t-tieni post għall-ewwel nofs tat-tellieqa, itaqa' ma' problemi tekniċi li rawh jiġri parti tajba mill-aħhar dawra iżda xorta rnexxielu jgħib it-tielet post.

Nisa

Habta minuri fil-bidu tat-tellieqa rat lill Marie Claire Aquilina (Team Greens), li kellha postha fuq quddiem, taqa' lura u ċ-ċiklista l-oħra tat-Team, Danica Bonello Spiteri tiehu l-vantaġġ inizzjali. Madankollu, id-determinazzjoni u l-hila ta' Aquilina ratha terġa tiehu postha fuq quddiem sabiex tirbah it-tellieqa b'vantaġġ ta' sitt minuti fuq Bonello Spiteri. Kien hemm distakk idjaq bejn Bonello Spiteri u Fiona Darmanin Tedesco (Mosta AF Sign Studio) b'din tal-aħhar ittemm it-tellieqa inqas minn minuta u nofs wara u tiehu it-tielet post.

Juniors

Kienet tellieqa bejn Clyve Chetcuti (Mosta AF Sign Studio) u Darren Sultana (Gozo CC). It-tellieqa rat lil Chetcuti jzomm postu fuq quddiem biex jirbah it-tellieqa.

Iktar informazzjoni tinsab fuq www.maltamountainbike.org

Maria Vella Galea



Ritratti: Kieran Borg

ROYAL MALTA YACHT CLUB

Imniedi l-Kalendarju tat-tlielaq tal-2020



“L-għan ewlieni ta’ dawn l-ewwel avvenimenti huwa li jattiraw aktar dgħajjes fil-kategorija tal-Cruisers għal avvenimenti tal-Klabb. B’ħafna mid-dgħajjes tat-tlielaq bħalissa jkunu qegħdin jgħaddu minn manutenzjoni, kien tajjeb li wieħed jara ftit mill-baħħara tat-tigrijiet jitilgħu abbord xi wħud mid-dgħajjes tal-cruising,” spjega Peter Dimech, Rear Commodore (Sailing), Royal Malta Yacht Club.

I-Kalendarju tat-Tlielaq tar-Royal Malta Yacht Club għall-2020 tnieda dan l-ahhar u kien pjanat biex jolqot l-interessi diversi li hemm fost il-membri tal-Klabb. Dan il-kalendarju kien riżultat ta' kontribut minn grupp żgħir immexxi mir-Rear Commodore (Sailing) Peter Dimech. L-ewwel avvenimenti fuq il-kalendarju kienu sensiela ta' Coastal Cruises li sehhew fuq medda ta' hames stadji, bl-ahhar wahda tkun wahda itwal madwar Kemmuna.

L-ghan ewlieni ta' dawn il-cruises kien li jattira aktar jottijiet tal-klassi Cruisers għall-avvenimenti tal-Klabb. Bil-biċċa l-kbira tad-dghajjes li jtellqu bhalissa jinsabu fuq l-art għall-manutenzjoni annwali, l-ekwipaġġi ta' dawn il-jottijiet kellhom l-opportunita' li jiehdu sehem f'dawn l-avvenimenti fuq dghajjes oħra. Il-korsa ta' dawn il-cruises kienu qosra u ġew deċizi skont il-kundizzjonijiet tat-temp tal-ġurnata.

Matul ix-xahar ta' Marzu il-Klabb organizza numru ta' attivitajiet oħra partikolarment fil-festa ta' San Ġużepp fejn saru numru ta' tlielaq f'Għawdex kif ukoll barra mill-port ta' Marsamxett. Fi tmiem ix-xahar ser ikun hemm tellieqa Single Handed madwar Kemmuna. L-ewwel impenn il-boghod minn xtutna isehh fi tmiem il-ġimgħa tal-ewwel ta'Mejju fejn issir it-tellieqa tradizzjonali lejn Sqallija. Bhal ma jiġri is-soltu jkun hemm tellieqa lejn Sqallija il-ġimgħa u tellieqa lura lejn Malta l-Hadd. Fil-ġurnata tas-Sibt l-ekwipaġġi jgawdu minn hin liberu filwaqt li attivita' soċjali ssir is-Sibt filghaxija.

Iktar informazzjoni dettaljata dwar il-kalendarju tat-tlielaq tar-Royal Malta Yacht Club tinsab fuq <https://www.rmyc.org/event-type/races/>

Maria Vella Galea

ENEMED CUP 2020

SAN GILJAN FAVORITI EXILES JISSORPRENDU

Sitt timijiet qed jieħdu sehem fil-kompetizzjoni

L -ASA tat bidu għall-kompetizzjonijiet tal-waterpolo fl-2020 b'edizzjoni ohra tal-Enemed Cup bis-sehem ta' sitt timijiet biss mill-hdax-il klabb affiljat mal-ASA. Minn dawn hamsa huma mill-Kampjonat Premier u tim wieħed biss mill-Ewwel Diviżjoni. Din il-kompetizzjoni li tintlagħab fix-Xitwa tintemm bil-finali fit-22 ta' Marzu



It-timijiet parteċipanti huma San Ġiljan Tum Invest, Neptunes Leo Vegas, Sliema Frank Salt, Exiles Elia Caterers, Sirens Greentube u M'Skala Fish & Fish. It-timijiet li mhux qed jiehdu sehem huma Valletta, Ta' Xbiex, Marsaxlokk, B'Bugia u Otters F'dan il-kampjonat m'humiex jilagħbu players barranin u l-kampjonat qed jintlagħab fil-Pixxina Nazzjonali f'Tal-Qroqq.

Minn dawn it-timijiet San Ġiljan huma l-favoriti f'din il-kompetizzjoni. Exiles kien it-tim sorpriża waqt li mistennija jkunu mal-ahħar erbgha Sliema u Sirens. Neptunes u Marsaskala bħalissa huma l-inqas timijiet fil-kompetizzjoni.

Il-favorit San Ġiljan immexxija mill-kowċ Malti Dorian Pisani li s-sena l-oħra kien kowċ ta' Marsaskala u ghenhom jirbħu double fl-Ewwel Diviżjoni qed jillidjaw il-kampjonat berba' rebħiet minn erba' loġħbiet. San Ġiljan qed jilagħbu mingħajr Matthew Zammit li qed jilgħab fl-Italja. San Ġiljan bdew b'rebħha kontra Marsaskala.

San Ġiljan rebħu lil M'Skala 14-1, Exiles 11-4, Sliema 6-5 u Sirens 14-8, Jonqoshom id-derby kontra Neptunes qabel jgħaddu jilagħbu fil-fażi finali li trid tlaqqa' l-ewwel klassifika kontra r-raba' u t-tieni kontra t-tielet. Dawn il-loġħbiet se intlagħbu fid-19 ta' Marzu u l-final u l-loġħba għat-tielet u r-raba' post issir fit-22 ta' Marzu.

Sal-loġħbiet tar-raba' ġurnata li ntlagħbu fit-8 ta' Marzu, Exiles jinsabu fit-tieni post wara li fost ir-rebħiet li kisbu għelbu lil Neptunes 9-8 u Sliema 7-4. Immexxija mill-kowċ ġdid Igor Vukanovic Exiles li l-ahħar loġħba tal-league hi kontrx Sirens għelbu wkoll lil M'Skala 11-4 imma tilfu bl-istess skor kontra San Ġiljan.

Fit-tielet post hemm żewġ timijiet b'sitt punti kull wiehed Sirens u Sliema. Sirens immexxija mill-kowċ Marco Orlovic kellhom jiddebutta magħhom f'dan il-kampjonat l-eks player ta' Neptunes Ken Erdogan u Matthew Azzopardi.

Orlovic iddebutta b'telfa ta' 9-3 kontra Sliema. Wara kellhom żewġ rebħiet infila kontra M'Skala 15-3 u Neptunes 14-11. Sirens tilfu fl-ahħar harġa tagħhom kontra San Ġiljan 14-8. Sliema ta' Sergio Afric li ddebutta magħhom il-goalkeeper Nicky Grixti u rritorna magħhom John Brownrigg rebħu żewġ loġħbiet minn erbgha. Fethu b'rebħha ta' 9-3 kottra Sirens u għelbu lir-rivali Neptunes 11-10. Wara tilfu 6-5 kontra San Ġiljan u 7-4 kontra Exiles

Neptunes taht it-tmexxija tal-kowċ Jovin Popovic akkwistaw biss rebħa waħda minn erba' loġħbiet u din kienet fuq Marsaskala 14-3. Neptunes għandhom tim totalment mibdul mis-sena l-oħra għaliex bħalissa għandhom lil Stevie Camilleri, Jeremy Abela u Jake Muscat qed jilagħbu f'kampjonat barra minn Malta u wkoll lil Jordan Camilleri mwegġa minbarra li tilfu s-servizzi tal-players Ken Erdogan, Niki Lanzon u Matthias Azzopardi li hallew il-klabb.

Neptunes wara t-telfiet kontra Exiles 9-8, Sliema 11-10 u Sirens 14-11 mistennija jibqgħu barra mill-ahħar erba' jekk ma jirbħux kontra l-leaders fid-derby tal-Balluta kontra San Ġiljan.

Marsaskala li hu l-uniku tim mill-Ewwel Diviżjoni li qed jiehu sehem f'din il-kompetizzjoni kienu għadhom mingħajr punt wara erba' loġħbiet u dan ifisser li huma eliminati milli jspicċaw mal-ewwel erbgha. Immexxija minn Christof Cauchi, M'Skala tilfu 14-1 kontra San Ġiljan, 15-3 kontra Sirens, 11-4 kontra Exiles u 14-3 kontra Neptunes.



Il-Kampjonat tax-Xitwa tal-waterpolo jibda f'April

L-edizzjoni ta' dan is-sena tal-Kampjonat tax-Xitwa se tibda t-Tlieta 7 ta' April u tintemm is-Sibt 9 ta' Mejju. Il-hdax -il klabb sitta tal-Premier u hamsa tal-Ewwel Diviżjoni, affiljati mal-ASA se jiehdu sehem bit-timijiet tagħhom. Il-Bank of Valletta se jerga' jisponsorja dan il-kampjonat. Meta ttellgħu l-polo Anthony Scicluna rappreżentant tal-BOV qal li hu pjaċir għalihom li jkomplu jagħtu l-appoġġ lil dan il-kampjonat li jservi ta' preparazzjoni tajba għall-Kampjonat tas-Sajf. Il-loġħob tal-ewwel ġurnata hu dan:

Kampjonat Premier

It-Tlieta 7 ta' April
7.30pm San Ġiljan v Exiles
L-Erbgha 8 ta' April
7.15pm Marsaxlokk v Sliema
8.30pm Sirens v Neptunes

L-Ewwel Diviżjoni

It-Tlieta 7 ta' April
6.15pm Otters v Birzebbuga
L-Erbgha 8 ta' April
6.00pm Valletta v Ta' Xbiex
M'Skala fl-ewwel ġurnata jkunu bye.



DEJAN GRECH

CHAMPION EWROPEW

G hat-tmien darba fl-istorja tal-Pool ġewwa pajjiżna l-Malta Pool Association ġiet fdata biex torganizza l-kampjonati Ewropej f'pajjiżna. F' dawn il-kampjonati, li ntlagħbu ġewwa Dolmen Hotel, Qawra, irreġistraw numru rekord ta' partecipanti b'total ta' aktar minn 540 player fi tmien kategoriji u mhux anqas minn 82 tim.

Bla dubju ta' xejn l-akbar suċċess ġie miksub minn Dejan Grech li hareġ rebbieh u ġie dikjarat champion Ewropew fil-kategorija ndividwali tal-kategoriji taż-żgħażaġh ta' taht il-tlieta u għoxrin sena. Grech kellu prestazzjonijiet mill-aqwa meta fil-finali gheleb lil player Irlandiż Morgan Thomas bl-iskor ta' 7-3. Grech kiseb suċċess iehor meta rnexxilu jasal sas-semi finali tal-kampjonati ndividwali ta' l-irġiel meta soffra telfa minima ta' 6-7 kontra Giuseppe D' Imperio li rebah il-kampjonati. Player iehor li ddistingwa ruhu fl-istess kampjonati ndividwali ta' l-irġiel kien Ray Caruana li safa' wkoll eliminat fis-semi finali bl-iskor ta' 6-7 minn Dave Fernandez.

Fi tmien il-finali, Grech ikkummenta li kien ferm kuntent b'dan is-suċċess u għall-unur li għamel għal pajjiżu. "Niehu l-opportunita' biex niringrazzja lill-familjari tiegħi u lill-ufficjali tal-Assoċjazzjoni Maltija tal-Pool tal-appoġġ kollu tagħhom. Bis-saħħa tagħhom li rnexxieli nirbah dan l-unur," ikkummenta Dejan Grech.

Malta kienet rappreżentata b'għaxar timijiet fil-

kategoriji ta' l-irġiel, Under 18's, Under 23's, Over 50's u Over 60's. Tliet timijiet Maltin kisbu post fil-finali b' tim Malti minnhom jispicċa jgħolli t-trofej. It-tim Malti C ta' l-irġiel rebah il-kategorija C ta' l-irġiel b' wirjiet stupendi bil-finali tintrebaħ kontra t-tim nazzjonali Belġjan C bl-iskor ta' 8-3. It-tim Malti li kien immexxi minn Joseph Aquilina kien kompost minn Kevin Mercieca, Antoine Aquilina, Clayton Castaldi, Warren Falzon, Daniel Grima u Rudolph Gellel.

It-tim Malti A ta' l-irġiel safa' megħlub fil-finali tal-kategorija mit-tim nazzjonali Inġliż A bl-iskor ta' 3-8 filwaqt li tim taż-żgħażaġh ta' taht it-tlieta u għoxrin sena tilef il-finali tiegħu bl-iskor ta' 2-5 kontra t-tim nazzjonali Irlandiż.

Tliet players Maltin rebħu l-unur ta' 'Player of the Tournament Award' li jingħata lil dawk il-players li l-aktar jirbħu logħob fil-fażi tal-gruppi ta' kull kategorija. Lyden Debono rebah il-kategorija A ta' l-irġiel, Antoine Aquilina rebah dik tal-kategorija C ta' l-irġiel filwaqt li Scott Muscat rebah il-kategorija taż-żgħażaġh ta' taht it-tlieta u għoxrin sena.



// Nieħu
 l-opportunita'
 biex nirringrazzja
 lill-familjari tiegħi
 u lill-uffiċjali
 tal-Assoċjazzjoni
 Maltija tal-Pool
 tal-appoġġ
 kollu tagħhom.
 Bis-saħħa tagħhom
 li rnexxieli
 nirbaħ dan l-unur



BOXING

Super Charity Night f'Ghawdex



Dan l-ahhar
saret serata ta'

Super Boxing Charity Night fil-Kumplex Sportiv f'Ghawdex. Din kienet organizzata minn Prize Boxing Promotions u kienet l-ewwel darba li saret serata ta' dan il-kalibru fil-gżira Ghawdxija. Fost il-boxers rinomati li hadu sehem kien hemm Super Steve Martin, Garth Galea, Demis Tonna kif ukoll żewġ boxers Ghawdxin Paulson Cassar u Mario Vella. Mistiedna ghal din is-serata kien hemm boxers mir-Renju Unit li jiffurmaw parti mit-Team GBBU li gġieldu kontra boxers lokali. Il-qliegħ minn din is-Super Boxing Charity Night mar għall-Malta Trust Foundation. Bla dubju dan kien avveniment li żgur offra spettaklu lil kull dilettant tal-boxing li attenda.



Quddiem pubbliku ferm numeruż is-serata bdiat bi għieda ta' esebizzjoni fuq erba' rawnds bejn l-ahwa Alan u Johann Xuereb. Segwew żewġ zghażaġh ferm promettenti fejn Dyson rebah lil Myron fi għieda mill-iktar eċċitanti ta' tliet rawnds. Is-Sirjan Simar Hala fil-Kategorija ta' 70Kg iddomina kontra Domn Mardel fi għieda ta' erba' rawnds. Wara kien imiss għieda fuq erba' rawnds tas-67Kg fejn hawn Enrigue Camilleri rebah lil Jurgen Mallia, filwaqt li wara Isaac Spiteri rebah kontra Aaron Sandhu fi għieda tad-69Kg fuq sitt rawnds.

Wara kien imiss il-għieda tant mistennija fuq rawnd wiehed minghajr il-hin fil-kategorija tas-66 Kg fejn hawn Super Steve Martin ha 8 minuti u 16 -il sekonda biex rebah kontra l-iSkoċċiż Mater Sambou. Wara daħal fix-xena l-ewwel boxer Għawdxì, Mario Vella mix-Xagħra li fi għieda kumbattuta tad-91+ fuq erba' rawnds hareġ rebbieh kontra Demis Tonna li kien qed jagħmel ir-ritorn tiegħu għal din l-okkażjoni wara nuqqas ta' seba' snin fost is-sapport qawwi tal-pubbliku sportiv Għawdxì. Wara din il-għieda apparti li nbiegħu bl-irkant l-ingwanti awtografati taż-żewġ boxers fejn ingabru €1420 għal karita', kommoventi kien il-messaġġ ta' Mario Vella fejn semma l-memorja taż-żagħżuġha Christine Gauci ta' 35 sena mir-Rabat Għawdex li f'it siegħat biss qabel kienet tilfet hajjitha f'mewta traġika meta sabet ruhha f'diffikultà hekk kif kienet qed tipprattika wiehed mill-passatempì tagħha, l-ghads ta' taħt il-bahar. Vella ddeskreviha bhala mara altruwista, mimlija enerġija, avventuruża u b'qalb tad-deheb. Hawn ukoll kienet osservata minuta silenzju għal memorja tagħha segwita minn applawsì kbar.

Wara daħal fix-xena l-boxer l-iehor Għawdxì Poulsen Cassar fejn dan ha sehem fil-għieda ta' erba' rawnds tad-91+ li iżda tilef kontra Wesley Mantell. Suċċess iehor Brittaniku wasal fil-għieda ta' wara fuq sitt rawnds fil-kategorija tas-70Kg fejn hawn Gary Hudson hareġ rebbieh kontra Garth Galea. Is-serata intemmet fis-siegħat bikrin ta' filgħodu bi għieda tas-77Kg fejn Svein Zammit u Arvdas Maliusis spicċaw fi draw. Wara s-serata ż-żewġ organizzaturi Demis Tonna kif ukoll Steve Martin qalulna li qed iħarsu b'ottimizzmu qawwi għal iktar avvenimenti simili f'Għawdex fejn issa li bdew bil-wirjiet fil-gżira ta' tliet għoljiet ser ikomplu jagħmlu dan fejn issa qed jipplanaw li jorganizzaw attivita' oħra simili fix-xhur tas-sajf li ġej. Finalment huma xtaqu jirringrazzjaw lill-isponsors prinċipali tas-serata li kienu: GMC Transport Co Ltd, C. Cassar Service Station Ltd Fuel Suppliers, Accounting Services, Beehive Snack Bar, Bismarck Meat, Rosso Pizza & Pasta, World Plastering Ltd, The Malta Trust Foundation, Malta Nutrition, Gusvend Service, Fight Factory u Cremona Meats.

Joe Bajada



SKAMBJI TAŻ-ŻGHAŻAGH FIL-QASAM TAL-ISPORT



L Erasmus+ hu l-programm tal-Unjoni Ewropea għall-edukazzjoni, it-taħriġ, iż-żgħażaġh u l-isport għall-perjodu 2014-2020. Tipikament nassoċjaw l-Erasmus+ mal-opportunità għal studenti fl-edukazzjoni terzjarja li jgħaddu perjodu ta' studju barra minn Malta. Apparti hekk, l-Erasmus+ joffri bosta opportunitajiet, bħal pereżempju, l-iskambji taż-żgħażaġh.

X'inhuma skambji taż-żgħażaġh?

Proġetti ta' skambji taż-żgħażaġh huma fost l-iktar fondi Ewropej li huma aċċessibbli għall-organizzazzjonijiet b'riżorsi limitati, għaliex għandhom proċess tal-applikazzjoni relattivament faċli. Dan japplika wkoll għal meta jiġu għall-implimentazzjoni.

L-iskambji taż-żgħażaġh jippermettu li gruppi ta' żgħażaġh (ta' bejn l-età ta' 13 u 30 sena) minn mill-inqas żewġ pajjiżi differenti, jiltaqqu flimkien biex bl-appoġġ tal-mexxejja tal-grupp, iwettqu programm ta' hidma (tahlita ta' workshops, dibattiti, attivitajiet fuq barra, eċċ.) imfassla u mhejjija qabel l-iskambju.

U
S
A
C



Importanti li nenasizzaw li l-iskambji taż-żgħażaġh huma mibnija fuq il-kunċett tal-edukazzjoni mhux formali, jiġifieri barra mill-ambjent ta' skola. Permezz ta' sensiela ta' attivitajiet prattiċi, l-iskambji jippermettu li ż-żgħażaġh jiżviluppaw b'mod attiv il-hiliet u l-kompetenzi personali tagħhom, jiskopru kulturi u stili ta' hajja ġdida, u jsahhu l-valuri bħas-solidarjetà, id-demokrazija u l-hbiberija. Apparti minn hekk, skambji taż-żgħażaġh normalment ikunu marbuta ma' tema soċjalment rilevanti, bħal ngħidu ahna l-integrazzjoni, iċ-ċittadinanza attiva, u l-integrazzjoni ma' persuni bi żvantaġġi soċjali jew ekonomiċi.

L-ammont finanzjarju li jingħata għal dawn l-iskambji taż-żgħażaġh huwa mfassal skont sistema ta' regoli finanzjarji fissi. Wiehed jingħata kontribuzzjoni għall-ispejjeż tal-ivjaġġar tal-partecipanti (skont id-distanzi tal-ivjaġġar), appoġġ għal spejjeż marbutin b'mod dirett mal-organizzazzjoni tal-iskambju u l-implimentazzjoni tal-attivitajiet, kif ukoll appoġġ għal spejjeż addizzjonali marbutin direttament mal-partecipanti b'diżabilità u/ jew spejjeż oħra eċċezzjonali marbutin, fost l-oħrajn, mal-partecipazzjoni ta' żgħażaġh b'inqas opportunitajiet biex ikunu jistgħu jibbenefikaw mill-iskambju b'mod ugwali bħall-oħrajn.

Biex wiehed japplika għal skambju taż-żgħażaġh, irid jimla formola elettronika li fiha jipprovi dettalji dwar il-proġett. Għal dawn it-tip ta' proġetti hemm tliet dati ta' skadenzi fis-sena – wahda fi Frar, oħra f'April u l-aħhar wahda f'Ottubru.

Skambji taż-żgħażaġh fil-qasam tal-isport

Filwaqt li hija possibbli li għaqdiet sportivi japplikaw għal skambju, wiehed irid jifhem li skambji taż-żgħażaġh mhux qegħdin hemm sempliċement biex Youth Nurseries isiefru barra minn Malta għal taħriġ jew kompetizzjonijiet. L-isport jista' jkun dik il-baži komuni bejn il-partecipanti li fuqu jkunu mibnija l-attivitajiet tal-iskambju li permezz tagħhom dawk involuti jesploraw temi interessanti, u jiżviluppaw lilhom infushom.

Eżempju ta' skambju taż-żgħażaġh fil-qasam tal-isport li kien ta' suċċess kbir huwa tal-organizzazzjoni Frame Football Malta, li wettqu proġett imsejjah 'Diverse' fl-2019.

Frame Football Malta riedet twestaq dan il-proġett (i) għax temmen li l-isport jipprovi benefiċċju holistiku lil kulhadd – b'mod partikolari

persuni b'diżabilità - u għalhekk għandu jiġi promoss; u (ii) għax thoss li teżisti htieġa kbira għal sport inklussiv fejn il-logħob jintlagħab f'ambjent ta' abbiltajiet imħallta.

F'dan il-proġett, Frame Football Malta, bi shab ma' skola tal-futbol Taljana, laqqgħu numru ta' żgħażaġh fl-Italja, li hafna minnhom kienu persuni b'diżabilità. L-għan tal-proġett kien li jużaw il-futbol bħala mezz biex il-partecipanti żgħażaġh jitgħallmu s-sinifikat tal-inkluzjoni, jifmhu aħjar l-importanza tal-isports għal saħħitna u jsiru jafu aktar x'opportunitajiet ta' impjegi jeżistu marbutin mal-isport. Il-programm tal-attivitajiet kien wiehed varjat u interessanti immens, ibbażat fuq workshops u riflessjonijiet fuq it-temi tal-inkluzjoni u esklużjoni mmexxijin miż-żgħażaġh stess u diskussjonijiet ma' nies esperti bħal psikologi u psikoterapisti. Kien jinkludi wkoll żjara fiċ-ċentru ta' taħriġ tekniku fil-grawnd ta' Bologna, u saħansitra anke laqgħa mal-president tal-Kap tal-Paralimpiċi fl-Italja. Naturalment, kien hemm ukoll hin allokat biex dawn iż-żgħażaġh jilagħbu logħba futbol flimkien f'kuntast ta' timijiet b'hiliet differenti, biex jipprattikaw dak li kienu qegħdin jiddiskutu.

Il-MEUSAC jista' jgħinek

Minkejja l-fatt li skambji taż-żgħażaġh huma opportunitajiet tassew sbieħ u ta' benefiċċju għall-iżvilupp personali taż-żgħażaġh, għad hemm entitajiet li jaqtgħu qalbhom milli japplikaw għall-fondi biex iwettqu proġetti bħal dawn. Parti mir-raġuni hija minhabba li teżisti perċezzjoni li l-proċess biex organizzazzjoni b'riżorsi limitati tikseb fondi Ewropej huwa kkumplikat u burokratiku.

Kien proprju għalhekk li twaqqfet il-MEUSAC, biex thaffet dan il-proċess u tassisti għaqdiet mhux governattivi, skejje, kunsilli lokali u entitajiet governattivi biex japplikaw b'suċċess għall-fondi kollha Ewropej.

Il-MEUSAC toffri servizz bla hłas u personalizzat lil dawk l-entitajiet interessati li japplikaw għall-fondi Ewropej. Il-MEUSAC tagħti informazzjoni dwar x'fondi huma disponibbli għall-entità konċernata, kif ukoll għajjnuna fl-iżvilupp tal-proġett, u saħansitra anke fil-mili tal-formola tal-applikazzjoni nnifisha.

Għalhekk, jekk tixtieq tesplora l-possibbiltà ta' skambju taż-żgħażaġh fil-qasam tal-isport, jew fondi oħra Ewropej, ikkuntattja lill-MEUSAC fuq funding.meusac@gov.mt jew 2200 3300.



Importanti li nenasizzaw li l-iskambji taż-żgħażaġh huma mibnija fuq il-kunċett tal-edukazzjoni mhux formali, jiġifieri barra mill-ambjent ta' skola.



Rebecca Zammit, Executive (Funding) MEUSAC

"Bil-Qari u l-Kitba Niskorja"

ĊELEBRAZZJONI F'TA' QALI



Fi tmiem ta' kull ċiklu, l-Aġenzija torganizza mawra għal parteċipanti. X'inhuwa l-hsieb wara din l-attività?

L-Aġenzija torganizza din l-attività bhala inċentiv lill-istudenti biex ikomplu jagħmlu hilitom u bhala turija ta' apprezzament lil-leaders u l-iskejjel tax-xogħol siewi u l-impenn li hađu biex il-programm kien għal darba ohra suċċess.

Iċ-ċelebrazzjoni saret nhar l-Erbgħa 12 ta' Frar 2020. Giet organizzata mill-Aġenzija Nazzjonali tal-Litteriżmu b'kollaborazzjoni mal-Malta Football Association fl-Istadium Nazzjonali Ta' Qali fl-okkażjoni ta' tmiem is-sitt ċiklu tal-programm 'Bil-Qari u l-Kitba Niskorja/ Footballers' Read and Write Programme'. L-istudenti li jattendu l-iskejjel primarji ta' Hal Qormi San Bastjan, il-Birgu, il-Marsa, l-Għarb, Valletta, l-Imġarr u B'Buġia kienu l-protagonisti ta' din l-attività edukattiva u kalċistika

X'kien il-programm tal-ġurnata?

Il-ġurnata bdiet billi l-parteeċipanti ltaqghu fit-training grounds f'Ta' Qali. Kienu kollha lebsin il-gear tal-programm, b'kulur differenti skont iċ-ċentru tagħhom bil-kitba "Bil-Qari u l-Kitba Niskorja" fuq daharhom. Il-gwida, Peter Clark, li huwa ex-referee Inġliż ha hsieb juri u jispjega fid-dettall is-sezzjonijiet ewlenin u interessanti tal-istadium. Intwera wkoll dokumentarju interessanti dwar mumentu storiċi fl-istorja tal-futbol Malti kif ukoll dwar il-preparazzjonijiet meħtieġa qabel kull logħba tat-tim nazzjonali. Il-gwida spjega wkoll il-professjonijiet differenti li jagħtu kontribut fil-qasam tal-futbol.

Il-mawra ssoktat fil-kamra tal-intervisti sportivi fejn il-plejers jagħtu l-kummenti tagħhom wara l-logħob tal-Premier League tal-futbol u tan-Nazzjonal. Minn hemm kien imiss li t-tfal jidhlu fid-dressing room tat-tim nazzjonali Malti. Din il-kamra tixhed id-dixxiplina li jrid ikollok fil-logħba tal-ballun. Fiha l-istudenti raw ir-ritratti ta' kull plejer tan-nazzjonal u saħansitra l-gear li jilbes waqt il-logħob uffiċjali. L-eċitament lahaq il-qofol tiegħu meta t-tfal għaddew minn ġot-tunnel u hargu fil-grawnd fejn jintlagħbu l-partiti uffiċjali u logħob iehor importanti. It-tfal kellhom ukoll il-privileġġ li jżuru t-Trophies Lounge.

Uhud mill-parteeċipanti ntaqghu sabiex jiġu intervistati minn ġurnalisti ta' diversi stazzjonijiet televiżivi lokali. Huma ġew mistoqsija dwar il-plejer favorit tagħhom u kif għenhom il-programm f'hajjithom.



Maria Cremona

Ma setax jonqos li wara dan kollu t-tfal stess rifsu fuq it-turf tal-grounds fejn isir it-tahriġ tat-tim nazzjonali tal-futbol, din id-darba bhala plejers li qed jitravmu f'dan l-isport.

Fi tmiem l-attività, il-Ministru tal-Edukazzjoni, Owen Bonnici, u s-Segretarju Parlamentari għaż-Żgħażaġh, Sport u Għaqdiet tal-Volontarjat, Clifton Grima, taw diskors qasir tal-okkażjoni. Imbagħad is-Sur David Muscat u il-Professur Charles Mifsud mill-Agenzija u Bjorn Vassallo mill-MFA, ipprezentaw ir-rigali u ċertifikat bhala tifkira tal-programm "Bil-Qari u l-Kitba Niskorja" lill-istudenti kollha li hadu sehem f'din l-okkażjoni.

Kif qed thossukom issa li s-sitt ċiklu tal-programm wasal fi tmiemu?

Ninsabu sodisfatti ferm issa li spiċċa l-programm. Però l-ikbar sodisfazzjon għalina huwa li naraw it-tfal jiehdu gost u li l-interess tagħhom fil-kotba kiber. Dan narawh mill-fatt li hekk kif bdejna dan is-seba' ċiklu tal-programm "Bil-Qari u l-Kitba Niskorja" fi Frar 2020, f'bosta skejjel li qed naħdmu magħhom rajna titjib fil-livell tal-qari fil-parti l-kbira tat-tfal parteċipanti.

L-ikbar pjaċir tagħna huwa meta nisimgħu t-tfal jikkellmu dwar il-mumentu l-aktar għal qalbhom tal-programm u x'se jibqgħu jiftakru minn dawn is-sessjonijiet. Naturalment, niehdu gost meta naraw li l-livell tal-qari tjieb, iżda m'hemm xejn isbah minn dawk l-uċuh ferħanin u l-entuzjażmu tal-partiċipanti ċkejknin tagħna.

STORJA FOOTBALL MALTI

FLORIANA JSOFRU r-raba' telfa konsekuttiva

L-GHAXAR ĠURNATA

06-02-1966: Hibernians FC – Floriana FC 1-0
H.T 0-0

Referee: Anthony Galea

Skorja: E. Theobald (H) 60'

Hibernians FC: Freddie 'Il-Pampalun' Mizzi, Johnnie 'Il-Ġemel' Privitera (Freddie 'Barbettu' Mallia 35'), Tony 'Il-Koku' Attard, Joe Serge (Lorry Young 46'), Edgar Caruana, Salvu 'Karettuni' Gatt, Freddie Delia, Norman Buckle, Eddie 'L-Ghasfur' Theobald, Victor 'Palun' Cassar, Frans Scerri.

Floriana FC: Tony Borg, Alfred 'Il-Paper' Debono, Alfred Dymond, Anton Camilleri, Joe Grima, Hugh Caruana, Salvu Borg, Frankie Micallef, Louis Bugeja, Lolly Borg, Freddie Accarino.

1. Floriana kienu qed isofru r-raba' telfa konsekuttiva.
2. Fil-35 minuta d-difensur ta' Hibernians Johnnie Privitera wegga' wara li c'arrat muskolu f'tackle ma' Alfred Dymond u kellu jittiehed l-isptar. Huwa tilef il-partita ta' Malta kontra Libja li ntlaghet fit-13 ta' Frar.
3. Hibernians kellhom lura fit team lil Edgar Caruana li kien ilu nieqes minn Diċembru u lil Freddie Delia li kien falla l-aħħar partita ta' Hibernians meta kien jinsab fi Tripli mal-RAF.
4. Fit-2 ta' Frar 1966 il-Kunsill tal-MFA hareġ il-clearance certificate lill-player ta' Floriana Pawlu Sammut sabiex dan ikun jista' jinghaqad ma' Mosta fit-Tieni Diviżjoni. Floriana ma kienux riedu johořgulu ċ-ċertifikat u naqsu li jagħtu

raġuni lill-Kunsill tal-MFA.

5. Hibernians kienu qed jagħmlu minn kollox biex jirrangaw id-differenzi mall-player Louis Theobald biex jilgħabuh fil-kompetizzjoni ġdida 'MFA League'. Dan il-League kellu jintlagħab hekk kif jintemm il-kampjonat u r-rebbieħ kellu suppost jieħu sehem fit-Tazza tal-Fieri (illum Europa League). L-aħħar dehra ta' Louis Theobald mall-club kienet fit-telfa ta' 4-0 kontra Sliema Wanderers fl-14 ta' Marzu 1965. Theobald fil-fatt irritorna fi friendly kontra Floriana fl-10 ta' Frar 1966 u lagħab il-bqija tal-istaġun mal-Pawlisti.

6. Minn naha l-oħra Hibernians tilfu lil Victor Cassar għall-kumpliment tal-istaġun wara li l-player iddecieda li jerga jmur l-Ingilterra. Cassar kien diġa' telaq lejn l-Ingilterra f'nofs l-istaġun ta' qabel meta kien jinsab fil-quċcata tal-klassifika tal-aqwa skorers qabel irritorna Malta fit-13 t'Ottubru u reġa' sab postu f'nofs l-attakk Pawlista.

7. Skond il-gurnal 'Il-Haddiem' il-player Mario D'Agostino kien fl-ewwel h'dax ta' Floriana minflok Freddie Accarino.

26-02-1966: Hamrun Sp. FC – Birkirkara FC 2-2
H.T 1-1

Referee: Pawlu Bonett.

Skurjaw: F. Borg (B) 9', G. Zammit (H) 33', R. Borg (B) 67' u N. Attard (H) 75'.

Hamrun Sp. FC: Lino Micallef, Jimmy Spiteri, Patistu Attard, Carmelo 'Nene' Grech, John 'Il-Lolu' Zarb, Joe Cauchi, Ninu Attard, Karmenu Galea, George 'Ta' Ġulinu' Tonna, Edward Spiteri (Albert Calleja 46'), Gejtu 'Ic-Ċajn'Zammit.

Birkirkara FC: Randolph Camilleri, Pawlu Barbara, Nenu 'Id-Deppi' Saliba, Joe 'Il-Waqu' Bonello, Joe 'Il-Lolu' Zarb, Ġanni Saliba, Geraldus 'Ġillu' Pace, Charles Spiteri, Reno Borg, Freddie Borg, Frans 'Il-Lula' Bonnici.

1. Il-kampjonat kien waqaf għal-ġimghatejn minhabba l-logħba ta' Malta kontra l-Libja fit-13 ta' Frar u l-ġimgha tal-Karnival f'Malta li kien sar fid-19 u 20 ta' Frar. Fil-Karnival kien waqaf il-logħob kollu tal-MFA anke tad-diviżjonijiet iż-żgħar fix-Schreiber. L-unika partita li ntlaghet kienet friendly bejn Valletta u Malta li l-Beltin rebhu 2-1. Malta kellhom neqsin lill-players ta' Sliema Ronnie Cocks, Edward Aquilina, Joey Aquilina u Salvu Bonnici filwaqt li Josie Urpani u Borg Bonaci lagħbu mall-club Belti.

2. Tliet minuti mit-tmiem Gejtu Zammit falla penalty meta x-xutt tiegħu mar barra. Il-penalty kien inghata għal foul ta' Nenu Saliba 'Id-Deppi' fuq Bertu Calleja. Hekk kif il-penalty ġie fallut 'Id-Deppi' Saliba tkeċċa mir-referee wara li deher jgħaddi xi rimarki lejn il-linesman.

3. 'Nene' Grech ta' Hamrun Spartans lagħab il-125 u l-aħħar partita tiegħu mal-Ispartans. Fis-snin tmenin u dišghin ti-tifel tiegħu Marco Grech ukoll libes il-flokk Hamruniz għal diversi snin fejn magħhom rebah diversi kampjonati u trophies.

4. Iż-żagħżuħ Ninu Attard, li skorja l-goal tad-draw, kien qed jiddebutta mal-Ispartans. Ninu Attard huwa wiehed mis-seba' aħwa Attard li kollha kienu jilgħabu l-football. Huh Martin Attard flimkien ma' Lolly Muscat u l-goalkeeper Charles Buttigieg, kien neqsin mit-team tal-Ispartans f'din il-partita.

5. Fl-4 ta' Marzu 1966 il-Bord tad-Dixxiplina tal-MFA issospenda lil Ganni Saliba loghba wara li xejjer bis-sieq lill-avversarju u mmulta £1 lil Gilla Pace minhabba mgieba hazina.

6. Skond it-Torċa is-centre forward Karkariż li laghab u skorja t-tieni goal kien Nazzareno Borg filwaqt li skond il-Malta News u 'Il-Haddiem' il-player kien Karmenu Borg 'L-Iscoth'

27-02-1966: Valletta FC – Sliema Wdrs. FC 1-1 HLT 1-0 **Referee:** James Sawyer

Skurjaw: C. Zammit (V) 30' u R. Cocks (S) pen. 60'.

Abbandunata fit-63 minuta wara protesti horox mill-players ta' Valletta li ma qablux mad-deċizzjoni ta' penalty li nghata favur Sliema Wanderers.

Valletta FC: Ċensu 'Tal-Morning Star' Borg Bonaci, Joe Bugeja, Vince 'Ic-Ċorma' Gauci, Charlie Williams, Frankie Zammit, Johnnie Attard, Tony Calleja, Josie Urpani, Charlie 'Il-Gidi' Zammit, Joe Galea, Eddie Vella.

Sliema Wdrs. FC: Ray Cosby, Lino 'Il-Fus' Falzon, Joe Aquilina, John Bonett, Salvo Bonnici, Robbie Buttigieg, Ronnie Cocks, Joe Cini, Leli 'Tal-Fjuri' Micallef, Edward Aquilina, Vince 'Tal-Manager' Vassallo.

1. Kien hemm protesti horox li kkaġunaw l-abbandun tal-partita hekk kif fit-63 minuta d-difensur Belti Johnnie Attard mar jinterċetta cross ta' Joe Aquilina u laqat b'mod aċċidentali l-ballun b'dejh wara li pprova jikkontrollah b'sidru. It-tfiegħ tal-gebel kien diġa beda minn qabel b'xi

gebla kultant, ždied meta ssaffar il-penalty u ma riedx jieqaf meta ġie skurjat il-penalty. Ir-referee James Sawyer abbanduna l-loghba wara li dam jikkellem mal-linesman għal madwar erba' minuti f'nofs il-ground. It-Tazza Johnnie Walker ġiet ipprezentata mill-President tal-MFA Eugenio Bonello lill-captain tal-Wanderers Robbie Buttigieg 20 minuta wara l-abbandun tal-partita fl-istess hin li l-Pulizija kienu għadhom jippruvaw jikkontrollaw lill-partitarji ta' Valletta. L-istorbju baqa' sejjer sa siegħa wara l-partita. Din kienet l-aħħar partita tar-referee Jimmy Sawyer.

2. Johnnie Attard ta' Valletta tkeċċa fil-protesti li nqalghu fl-incident tal-penalty li kkaġuna l-abbandun tal-loghba. Il-player ma ġiex imholli johrog mis-supporters Beltin u rega' irritorna fil-ground u baqa' hemmhekk minkejja li r-referee beda jagħmillu s-sinjall biex johrog 'il barra.

3. Fl-4 ta' Marzu 1966 il-Bord tad-Dixxiplina tal-MFA mmulta lil Johnnie Attard £2 minhabba mgieba hazina u mmulta £1 lil Joe Bugeja għax tilef il-hin.

4. Sal-hin tal-abbandun Sliema Wanderers kienu l-aħjar team b'Gauci jsalva fuq il-linja header ta' Joe Cini wara tliet minuti, John Bonett jolqot il-lasta l-mimduda fl-20 minuta minn pass ta' Ronnie Cocks u Frankie Zammit isalva darbtejn ohra minn fuq il-linja b'Borg Bonaci megħlub. Il-goal li ta l-vantaġġ lil Valletta kien l-ewwel xutt fil-lasta li taw il-Belt.

5. Il-goal ta' Valletta fil-fatt wasal minn žball fid-difiza Slimiża meta Charlie Zammit daħal b'ġirja u lahaq fuq back pass ta' Salvo Bonnici lejn il-goalkeeper Cosby biex spara fix-xibka. Zammit kien diġa skorja hat-trick għal Valletta kontra Sliema Wanderers fil-Final tal-Cassar Cup f'Jannar. Fil-fatt din kienet l-unika telfa li sofrew Sliema

f'dawk l-aħħar 14-il xahar kontra team Malti.

6. Fit-30 ta' Marzu 1966 il-Kunsill tal-MFA kien ta-ż-żewġ punti lil Sliema Wanderers filwaqt li l-club ta' Valletta tiflu l-gate money u ġew imwissija severament. Valletta appellaw mis-sentenza filwaqt li ritraw id-delegat tagħhom mill-Kunsill tal-MFA kif ukoll lil Manwel Calleja u Muscat mill-Ground Committee. Huma heddeu li jekk l-MFA ma tikkunsidrax l-appell tagħhom huma kienu ser jirtiraw mill-bqija tal-kompetizzjonijiet tal-MFA għal dak l-istagun. Fl-14 t'April l-MFA nformat lil Valletta li ma setgħux jappellaw fuq Competition Rule.

7. Valletta kienu qed jilgħabu mingħajr Tony Connor li kiser saqajh f'incident bil-lambretta. Fil-fatt Connor ma laghabx aktar f'Malta minhabba li fil-21 ta' Settembru huwa emigra lejn l-Ingilterra.

8. Wara din il-loghba Karm Borg bagħat ir-riżenja tiegħu mill-Bord Tekniku tal-MFA li kien qed jipprepara lit-team Malti għall-partita ta' ritorn kontra l-Libja fi Tripli.

9. B'dan il-mod għalaq il-kampjonat 1965-66 li beda bl-inkwiet u spicċa bl-inkwiet. Iktar inkwiet seħħ fil-kompetizzjoni ġdida msemmija MFA League li kien kampjonat b'round wiehed bir-rebbieħ tagħha suppost kellu jippartecipa fit-Tazza tal-Fieri. Sliema kienu hadu sehem xorta minkejja li kienu rebhu l-kampjonat u kellhom post fit-Tazza taċ-Champions. Fil-fatt il-Wanderers rebhu din il-kompetizzjoni wkoll u kienu Hibernians li spicċaw fit-tieni post li kisbu d-dritt li jippartecipaw fit-Tazza tal-Fieri. Madankollu l-UEFA għarrfet lill-MFA li l-applikazzjoni tagħhom ma ġietx milqugħa minhabba li xtaqu jzommuha għal teamijiet ta' livell għoli biex l-MFA League spicċa sar għalxejn u fil-fatt qatt ma rega' sar iktar.

Tonio Farrugia

the purest

Enjoy the superior quality of H2Only water directly at home or place of work.

We deliver our bottles all the way to your dispensers!

A wide range of dispensers available both for rental or purchase.

Log on www.h2only.com for further information and offers.



Produced and distributed by Island Beverages Co. Ltd.

email: care@h2only.com

SPOT THE BALL



u irbaħ Flokk ta' Juventus



Kull xahar ghandek iċ-ċans tirbaħ ma' Sportiv.


Ibghat is-Soluzzjoni tieghek f'dan l-indirizz sa mhux aktar tard mill-11 ta' April, 2020.

Sportiv Magazine, Kompetizzjoni Spot the Ball, Union Print Co. Ltd. Workers' Memorial Building, 3rd Floor, South Street, Valletta.

Filmkien mat-twegiba tieghek ikteb l-isem, il-kunjom, l-indirizz u n-numru tat-telefon. Ir-rebbieħ jinghata flokk ta' Juventus gentilmente mogħti lilna minn Eurosport.

Soluzzjoni Hargà nru. 154

Ir-Rebbieħa tal-Kompetizzjoni "Spot the Ball" ta' Hargà nru. 154 huwa: **Sabrina Formosa Xuereb - Qawra**



TISLIBA

- 41) Heung-min, winger ta' Tottenham u l-Korea r'Isfel (3)
- 42) Pietro, il-mibli riċenti ex attakkant ta' Juventus u l-Italja (8)

MIMDUDIN

- 1) Il-gojjel atwali ta' Old Trafford (6,8)
- 8) Gonzalo, attakkant Argentin ta' Juventus (7)
- 9) Pavel, 385 partita għal Lazio u Juventus (6)
- 10) Tony van ..., 455 partita għal Sparta Rotterdam 1947-1963 (3)
- 12) Devis, il-coach nazzjonali l-gdid ta' Malta (6)
- 14) Anibal, left-back atwali ta' l-Ekwador (5)
- 15) Károly, midfielder ta' Unġeriya 1974-1982 (5)
- 17) u 25) Dixie, 399 partita ma' Everton fis-sinj 20 u 30 (4)
- 19) Wing għat-Taljani (3)
- 20) VIP Area jew "Tribuna d'...." (5)
- 23) Jaap, ex centre-back robust ta' Man Utd, Milan u Ajax (4)
- 24) Ivo, ex midfielder ta' Slavia Prague u ċ Ċekoslovakkja (5)
- 25) Ara 17 Mimdudin
- 26) Alex, ex midfielder u coach ta' Dundee United (3)
- 27) u 35) Mukasa, partita wahda għal-Uganda fl-1978 (4)
- 29) Jacek, 96 partita u 3 goals għal Polonja (3)
- 31) Carlos, ex centre-back ta' Porto u Benfica (7)
- 33) Anan, attakkant atwali ta' Nijerija (3)
- 35) Ara 27 Mimdudin
- 36) Praha, club ewlieni Ċek imwaqqaf fl-1893 (5)
- 38) Valter, difensur ta' Estonia 1934-1940 (6)

WEQFIN

- 1) Il-Farawuni ta' Anfield Road (7,5)
- 2) Daniele, difensur centrali ta' Juventus (6)
- 3) Zoran, partita wahda mas-Slovenja fl-1992 (6)
- 4) Wisħed mill-atħwa van de Kerkhof ta' Olanda (4)
- 5) Leroy, winger ta' Man City u ta' Germanja (4)
- 6) Frontieħ, coach ta' Olanda 1970-1974 (8)
- 7) Johann, ex midfielder ta' Rapid Wien u l-Awstrija (7)
- 11) Rodrigo, midfielder offensiv ta' Udinese u l-Argentina (2,4)
- 13) Kwadwo, left-back ta' Inter (7)
- 16) u 37) Jürgenson, attakkant ta' Estonia b'4 partiti fl-1924 (5)
- 18) Guillermo, l-ewwel Top Scorer fit-Tazza tad-Dinja 1930 (7)
- 20) Belt u Stadium ospitanti fl-Fifa WC 2002 (4)
- 21) Slatan, partita wahda man-Norveġja fl-2006 (3)
- 22) Ex attakkant ta' Sampdoria u Inter (4)
- 28) Nelson, attakkant atwali ta' Bolivia (5)
- 29) Club fl-Primeira League ta' Portugall (5)
- 30) Fagon, ex difensur centrali ta' Tranmere Rovers (3)
- 32) Bernd, goalkeeper ta' Arsenal u ta' Germanja (4)
- 34) Kamsu, midfielder atwali ta' Guinea (4)
- 37) Ara 16 Weqfin
- 39) u 40) Tenukai, difensur ta' Kiribati b'4 partiti fl-2011 (4)
- 40) Ara 39 Weqfin

Soluzzjoni - Hargà nru 154



Isem u kunjom

Indirizz

E-mail

Rebbieħa Hargà nru 154: **Anton Camilleri - Birkirkara**



Kull xahar qed tirtrebaħ membership ta' xahar għand **FITNESS STUDIO** Ibghat is-soluzzjoni tieghek f'dan l-indirizz sa mhux aktar tard mill-11 ta' April 2020. Sportiv Magazine Kompetizzjoni Tisliba, Union Print Co. Ltd. Workers' Memorial Building, 3rd Floor, South Street, Valletta



SUNGLASSES: POLAR - CEBE DAYSOFT UV: ONE DAY DISPOSABLE CONTACT LENSES

ONE HOUR SERVICE



OPEN ALL DAY AT G'MANGIA
 Mon-Fri: 0830hrs - 1930hrs
 Sat: 0830hrs - 1230hrs

THE CATHEDRAL OPTICAL

G'MANGIA	2122 6020/3	NAXXAR	2143 1152
	2122 8370	B'BUGIA	2142 1976
FGURA	2167 3332	ZEBBUG	2167 3332
ZEBBUG	2146 5768	RABAT	2145 0845
MQABBA	2748 7582	LUQA	2189 5248
B'KARA	2149 0213	ATTARD	2141 8315
QORMI <small>(PINTO OPTICIANS)</small>	2148 8950	SANGWANN	2138 3947



TEAMSPORT

Triq Dun Karm (Birkirkara Bypass), Iklin | Psaila Street, Birkirkara



THE 70TH ANNIVERSARY SEASON WITH A 22 FORMULA ONE RACE CALENDAR



PLACE YOUR BETS AND BUCKLE UP

